

بِسْمِ اللَّهِ الرَّحْمَنِ الرَّحِيمِ

حافظ محمد عبداللہ رومی

حافظ عبدالقادر رومی

حافظ محمد جاوید رومی

خبر

بیا

سپر احادیث

جماعت اہل سنت
خوبی تہجد

مدیر اعلیٰ
مجاہد اعجاز سلمان رومی

042-37659847

فیکس

042-37656730

فون

جمعیۃ المبارک 15-21 اگست 2014

شمارہ 32

جلد 58

کسی مومن کا قتل ناجائز، انتہا پسند جماعتیں عالمی خفیہ ایجنسیوں کی پیداوار ہیں: مفتی اعظم

سعودی عرب کے مفتی اعظم عبدالعزیز آل الشیخ نے کہا کہ انتہا پسند جماعتیں بین الاقوامی خفیہ ایجنسیوں کی پیداوار ہیں ان کا مقصد زمین میں فساد پھیلانا ہے۔ جامع الامام ترکی بن عبدالعزیز میں مفتی اعظم نے خطاب کرتے ہوئے کہا کہ کسی مسلمان مومن کا دوسرے مومن بھائی کو جان بوجھ کر قتل کرنا قطعاً جائز نہیں بلکہ ایمان کا تقاضا یہ ہے کہ مسلمانوں کی زندگیوں کا احترام کیا جائے۔ انھوں نے کہا کہ قتل کے مرتکب افراد کے تانے بانے بین الاقوامی خفیہ ایجنسیوں سے ملتے ہیں۔ یہی مسلمانوں کا خون بہانے کے درپے ہیں اور یہی بڑے بڑے جرائم کا ارتکاب کر رہے ہیں۔ اسلامی شریعت کا ان معاملات سے کوئی تعلق نہیں ہے، تمام مسلمانوں کو انھیں مسترد کرنے کا حق حاصل ہے۔ مفتی اعظم نے کہا کہ غیر اسلامی حرکتوں کو جہاد کا نام دینے والے جہاد نہیں بلکہ ظلم اور زیادتی کا ارتکاب کر رہے ہیں۔ انھوں نے مسلمان نوجوانوں پر زور دیا کہ وہ انتہا پسند جماعتوں کا ہدف نہ بنیں۔

(روزنامہ الشرق انٹرنیشنل لاہور، اتوار 10 اگست 2014)

حافظ عبدالوحید روپڑی (سرپرست جماعت احمدیہ)

درس حدیث

حصول امن کے سنہری اصول بزبان رسول مقبول

عَنْ عُبَادَةَ بْنِ الصَّامِتِ رَضِيَ اللَّهُ عَنْهُ قَالَ: إِطِيعُوا إِلَى سِتٍّ مِنْ أَنْفُسِكُمْ أَمِنَ لَكُمْ الْجَنَّةُ أَصْدَعُوا إِذَا عَدَّيْتُمْ وَأَوْفُوا إِذَا وَعَدْتُمْ وَأَذُوا إِذَا أَوْثَقْتُمْ وَاحْفَظُوا فُرُوجَكُمْ وَغَطُّوا أَبْصَارَكُمْ وَكَلَّفُوا أَيْدِيَكُمْ. "سیدہ عبادہ بن صامت" بیان کرتے ہیں کہ رسول اللہ ﷺ نے فرمایا: تم اپنے جسموں سے چھ چیزوں کی ضمانت مجھے دے دو میں تمہیں جنت کی ضمانت دیتا ہوں، جب تم بات کر تو سچ بولو، جب تم وعدہ کرو تو اسے پورا کرو، جب تمہارے پاس امانت رکھی جائے تو اسے (اسی طرح) واپس لوٹا دو، تم اپنی شرمگاہوں کی حفاظت کرو اور اپنی نظروں کو نیچا رکھو اور اپنے ہاتھوں کو (ظلم و زیادتی اور اللہ کی نافرمانی سے) روک لو۔" (الموسوعة الحديثية - سند امام احمد ج 3 ص 417 رقم الحديث: 22757)

معاشرے کے اندر باہمی بگاڑ اور فساد الہمی مذکورہ چھ اشیاء کی وجہ سے پیدا ہوتا ہے۔ اگر ان چھ اشیاء کی حفاظت کی جائے تو فساد ختم ہو سکتا ہے۔ اگر بنظر عمیق دیکھا جائے تو ہر جرم لینے والا فساد، فساد لڑائی، جھگڑے کا تعلق کسی نہ کسی طریقے سے ان چھ اشیاء سے ضرور ہوتا ہے۔ اسی لیے رسول اللہ ﷺ نے ان چھ اشیاء کی حفاظت کرنے اور ان کی ضمانت دینے والے کو جنت کی ضمانت دی ہے۔ احادیث کا مطالعہ کرنے سے یہ بات عیاں ہوتی ہے کہ ہر جرم کی ابتدا الہمی چھ اشیاء میں سے کسی ایک چیز سے ہوتی ہے۔ اسی لیے رسول اللہ ﷺ نے فرمایا: إِذَا صَلَّيْتَ الْمَزَاةَ تَحَسَّهَا وَصَامَتْ شَهْرَهَا وَحَفِظْتَ فَرْجَهَا وَأَطَاعَتْ رَوْحَهَا قَبِلَ لَهَا الْجَنَّةُ مِنْ أَيْ أَبْوَابِ الْجَنَّةِ شَدِيدٍ "جب کوئی عورت پانچ نمازیں ادا کرے، رمضان المبارک کے روزے رکھے، اپنی شرمگاہ کی حفاظت کرتے اور اپنے خادمہ کی اطاعت کرے، اسے کہا جائے گا تو جنت کے دروازوں میں سے جس دروازہ میں سے چاہے جنت میں داخل ہو جائے۔" (الموسوعة الحديثية - سند امام احمد ج 3 ص 199 رقم الحديث: 1661)

جو اشیاء معاشرے میں فساد اور فساد کا سبب بنتی ہیں فرائض کے ادائیگی کے ساتھ ساتھ ان اشیاء سے دور رہنا دخول جنت کا سبب بتلایا گیا ہے۔ اس سے ثابت ہوا کہ ایسی اشیاء کا ارتکاب دخول جہنم کا ذریعہ ہے۔ جیسا کہ رسول اللہ ﷺ کا فرمان ہے يَا شُعْبَةَ قُورَيْشٍ لَا تَزْنُوا إِلَّا مَنْ حَفِظَ فَرْجَهُ فَلَهُ الْجَنَّةُ "اے قریش کے نو جوانو! تم زنا نہ کرو، خبردار جس نے اپنی شرمگاہ کی حفاظت کی اس کے لیے جنت ہے۔" (مسند رک جامع ج 5 ص 12 رقم الحديث: 8127)۔

جن چھ اشیاء کی ضمانت رسول اللہ ﷺ نے طلب کی اور ان کے بدلے جنت کی ضمانت دی ہے ان میں سے ایک شرمگاہ کی حفاظت ہے کیونکہ یہ ایک ایسا قبیح اور شرمناک فعل ہے جس سے مختلف جرائم جنم لیتے ہیں اور معاشرہ فساد و فحشاء کی آماجگاہ بن جاتا ہے۔



تنظیم احمدیہ

جماعت آبادی
خصوصی تہجد

پروفیسر میاں عبدالحمید

اداریہ

مجلس ادارت

مدیر اعلیٰ: حافظ عبدالغفار روپڑی

مدیر: پروفیسر میاں عبدالحمید

مدیر انتظامی: حافظ عبدالوہاب روپڑی

معاون مدیر: حافظ عبدالجبار مدنی

منیجر: حافظ عبدالنظار عازب

0300-8001913

Abdulah143@yahoo.com

کمپوزنگ: فقیر عظیم بخش 0300-4184081

فہرست

- 1 درس حدیث
- 2 اداریہ
- 5 الاستفتاء
- 7 تفسیر سورۃ الاعراف
- 9 تقویٰ
- 13 جمہوریت یا کثرت رائے

زوتعاون

ٹی پرچہ.....10 روپے

سالانہ.....500 روپے

بیرون ممالک 200 ریال (امریکی 50 ڈالر)

مقام اشاعت

ہفت روزہ "تنظیم احمدیہ" رحمن گلی نمبر 5

چوک داگراں لاہور 54000

یوم آزادی۔ تجدید عہد کا دن

14 اگست کا دن پوری پاکستانی قوم آزادی کے جشن کے طور پر مناتی ہے۔ گھروں کو بازاروں کو دفاتر کو پاکستانی پرچموں اور پرچم والی جھنڈیوں سے سجایا جاتا ہے اور چراغاں کا بھی اہتمام کیا جاتا ہے۔ تعلیمی اداروں، دفاتر اور این جی، او آر کے زیر اہتمام جلسے کیے جاتے ہیں، جلوسوں، ریلیوں کا اہتمام بھی کیا جاتا ہے، مسلح افواج کے چاق و چوبند دستے بڑے جوش و خروش سے پریڈ کا مظاہرہ کرتے ہیں۔ فضا میں جنگی طیارے اپنی دفاع وطن کی صلاحیت قوم کو دکھانے کے لیے فضائی پریڈ اور مختلف فضائی کرتب دکھاتے ہیں۔

نئے نئے بچے پاکستانی پرچم والی جھنڈیاں اٹھائے بڑے خوبصورت لگتے ہیں۔ غرضیکہ پوری قوم دفاع وطن کے حوالے سے اور آزادی جشن کے حوالے سے ایک زندہ و بیدار قوم کا منظر پیش کرتی ہے۔ بازار بند اور ملک بھر میں تعطیل ہوتی ہے بلاشبہ ہر پاکستانی کو یہ منظر بہت خوبصورت لگتا ہے اور ہمیں اس بیداری اور وطن سے محبت کے لیے اظہار کے لیے ایسا کرنا بھی چاہیے اور وطن عزیز کے دشمنوں کو حسد کی آگ میں جلاتا چاہیے۔ لیکن یہ سب کچھ وطن کی جغرافیائی حدود سے محبت کا اظہار ہے۔ مدینہ طیبہ کے بعد کرۂ ارضی پر پاکستان واحد ملک ہے جو نظریہ اسلام کی بنیاد پر معرض وجود میں آیا

تحریک پاکستان کو چند سالوں میں محدود کرنا تاریخی غلطی ہے۔ محمد علی جناح کے الفاظ میں "پاکستان اسی دن معرض وجود میں آگیا تھا جس دن برصغیر میں پہلا ہندو مسلمان ہوا تھا" پاکستان کے اساسی نظریہ پر جناح صاحب کا یہ ایک فقرہ تحریک پاکستان پر پوری کتاب ہے۔ سید احمد شہید اور سید اسماعیل شہید کی تحریک جہاد اسی نظریہ کو اپنے خون سے سینپنے کے لیے شروع کی گئی تھی جو قیام پاکستان تک برصغیر میں پہلے سکھوں اور پھر انگریزوں کے خلاف کبھی عملی نظریاتی طور پر برسرِ پیکار رہی۔

شورش کاشمیری کی حیات میں اس کے اپنے لکھے ہوئے "چٹان" کے ادارے آج بھی گواہی



دے رہے ہیں کہ انگریز نے چھ لاکھ علمائے اہلحدیث کو تختہ دار پر لٹکایا تھا۔ ہم نے نہ صرف جزائر انڈیمان جنھیں کالا پانی کہا جاتا ہے اور جسے کالا پانی کی سزا دی جاتی ہے اس کا مطلب ہی یہی ہوتا تھا کہ یا تو یہ انسان زندہ واپس نہیں آئے گا اور اگر ہڈیوں کا پتھر واپس آ بھی گیا تو باقی غلام ملک کے باشندوں کے لیے نشان عبرت بن کر زندگی کے دن پورے کرے گا۔

مولانا جعفر تھانوی کی کتاب ”کالا پانی“ پڑھیں تو رو ٹکٹے کھڑے ہو جاتے ہیں لیکن بڑا ہوا ہمارے فرقہ وارانہ تعصب کا کہ ایک مصنف نے میرے اکابرین شہداء کو یوں خراج عقیدت پیش کیا کہ وہابیوں نے انگریزوں کے سامنے ہاتھ جوڑ دیے کہ ہم اپنے اسلاف کے شروع کیے ہوئے جہاد سے تو بہہ کر رہے ہیں اس کے صلے میں آپ ہمیں وہابی کی بجائے اہل حدیث کا لقب عطا فرمادیں اور انگریز نے مہربانی فرما کر انھیں اہلحدیث کا لقب عطا فرمادیا۔ اس کی ذریت آج تک اپنے اس بڑے کی تحریر کو اہل حدیث کے خلاف بطور نشتر استعمال کر رہی ہے۔ جھوٹے انسان پر اللہ تعالیٰ نے خود لعنت فرمائی ہے اور جس پر اللہ لعنت کرے اس پر آسمان کے فرشتے بلکہ ساری مخلوق لعنت کرتی ہے۔ تم نے تو ایک زبانی جھوٹ گھڑا جس کا کوئی گواہ یا کوئی تحریری ثبوت نہیں ہے۔ آ اگر تیرے اندر کلمہ طیبہ کا معمولی سا اثر بھی موجود ہے تو میں تمہیں محمد رسول اللہ ﷺ کا تحریری فیصلہ اور وہ بھی بخاری شریف اور جسے بخاری شریف کے حوالے سے صاحب مشکوٰۃ نے بھی تحریر فرمایا ہے وہ سناتا ہوں۔ امام کائنات نے مختلف مواقع پر فساد امت کا تذکرہ کرتے ہوئے انتہاء فرمایا تھا کہ میری امت کے تہتر فرقے ہو جائیں گے، صراطِ مستقیم کی سیدھی لکیر جو پیارے پیغمبر کا راستہ ہے کبھی آپ نے اس میں آزی ترچی لکیریں لگا کر گمراہی کے راستوں کی نشاندہی کر دی۔

فتنہ و فساد کے ان اندھے راستوں کی نشاندہی کرنے کے ساتھ ساتھ آپ ﷺ نے اپنے صحابہ کرامؓ کو یہ خوشخبری بھی سنائی کہ میری امت میں ایک جماعت ہمیشہ حق پر رہے گی وہ کسی ملامت کرنے والے کی ملامت کی پروا نہیں کرے گی۔ پھر اس جماعت کی نشاندہی کرتے ہوئے رسول اللہ ﷺ نے فرمایا: ﴿هُمُ أَهْلُ الْحَدِيثِ﴾ جاؤ جتنے خائن مترجم اکٹھے کر سکتے ہو کرو، پوری روئے زمین پر کوئی فرقہ اس کا ترجمہ اپنے فرقے کے نام پر کر کے دکھائے۔ دشمن سے دشمن کو بھی ماننا پڑے گا کہ اس کا ترجمہ اہل حدیث ہے، جسے سید المرسلین اہلحدیث کا خطاب دیں اسے کسی انگریز سے سرٹیفکیٹ کی ضرورت ہی نہیں رہتی۔ البتہ ایک سندھم بھی سنبھال کے رکھو، شیخ عبدالقادر جیلانی اپنی غنیۃ الطالبین میں لکھتے ہیں: بدعتی کی پہچان یہ ہے کہ وہ اہلحدیث کو برا کہتا ہے۔ ایک انگریز نے اہل حدیث جماعت کو اور سعودی عرب کی حکومت کو ملعون کرنے کے لیے ”ہمفرے کے اعتراضات“ نامی کتاب لکھی تو ایک فرقے نے اسے آسمانی صحیفہ سمجھتے ہوئے سر پر اٹھالیا اور اہلحدیث کے خلاف ایک اسلام دشمن کی تحریر کو مقدس دستاویز کا درجہ دیا ہوا ہے۔ ”شرم تم کو گمراہی نہیں“ قیام پاکستان کے بعد جو سلیبس سکولوں کے لیے تیار کیا گیا تھا اس میں تحریک پاکستان مسلم لیگ کی خدمات کے ساتھ ساتھ وہابی تحریک کے نام سے اہلحدیث کی قربانیوں کو خراج تحسین پیش کیا گیا تھا۔ تم نے تاریخ کو لٹا کر کے بڑی کامیابی حاصل کی کہ اسے نصاب سے خارج کر دیا کہ طلباء کو آزادی وطن کے لیے اہلحدیث کی خدمات کا علم نہ ہو سکے، یہ تو تمہاری اپنی تحریک آزادی کی تاریخ سے محبت ہے۔

ہم نے 1967ء میں گریجویٹیشن کی تو اسلامیات اختیاری کے مضمون میں بلوغ المرام کی کتاب الصلوٰۃ شامل تھی، تم نے کوشش کر کے حدیث کی کتاب، کتاب الصلوٰۃ نصاب سے خارج کر دیا کہ قادیانی کی کتاب الصلوٰۃ شامل نصاب کرائی کیونکہ تمہیں خوف تھا کہ بی اے کے ہاشور طلباء جب حدیث کی کتاب الصلوٰۃ پڑھیں گے تو وہ اہلحدیث جوئے بغیر نہیں رہ سکیں گے۔ کیا یہ حدیث دشمنی نہیں ہے؟ اب بھی اگر حب رسول کا دعویٰ ہے تو سبحان اللہ۔

گا۔ ڈاکٹر اگر ہسپتال میں مریضوں کا محنت اور خلوص سے علاج کرے گا تو اس کے پرائیویٹ ہسپتال کا کیا بنے گا۔ نیچے سے اوپر تک کرپشن بڑے شہروں میں جبراً بھتہ خوری، پرچی مافیا، پولیس کا رونا کیا روکیں؟ ہمارے گاؤں کا ایک لڑکا لاہور مزدوری کرنے چلا گیا، کسی قتل میں پکڑ کر اتنا مارا کہ وہ بے چارہ اقبال جرم پر مجبور ہو گیا۔ D.S.P نے کمرے کا دروازہ بند کر کے پوچھا بیٹے میں تھانیدار کو نہیں بتاتا مجھے کچ بتاؤ تو اس نے کہا قتل میں نے ہی کیا ہے۔ میرا بھائی لاہور گیا D.S.P شریف آدمی تھا اس نے بھائی کو ملزم سے الگ کمرے میں ملاقات کرائی، تنہائی میں بھائی کے پوچھنے پر کہنے لگا قتل میں نے کیا ہے اللہ تعالیٰ کو اس کی بے گناہی پر رحم آ گیا کہ اتفاقاً اصل قاتل پکڑے گئے اور اس کی جان بخشی ہوئی۔ ورنہ اسے عدالت میں اقبال جرم کرا کر اس بے گناہ کو پھانسی کے تختے پر لٹکا دینا تھا، یہ ابھی چند دن پہلے کی بات ہے ہم پوری دنیا میں ایک کرپٹ قوم کے طور پر مشہور ہیں۔ میرا بیٹا امریکہ میں ڈاکٹر ہے، کئی بار اس نے اصرار کیا کہ آپ امریکہ آئیں سبز پاسپورٹ پر بیرون ملک سفر کرتے ہوئے بھی حیا آتی ہے کہ اب اس عمر میں کون نکا ہو کر جسم کی تلاشی دے۔ یوم آزادی پر جب ہم جشن مناتے ہیں تو یہ نہ بھولیں کہ تحریک پاکستان "پاکستان کا مطلب کیا؟ لا الہ الا اللہ محمد علی جناح سے تحریک کے دوران ایک غیر ملکی صحافی نے سوال کیا کہ پاکستان کا آئین کیا ہوگا؟ انھوں نے فوراً جواب دیا قرآن لیکن آج قرآن کہاں ہے؟ پارلیمنٹ میں، عدالتوں میں، تھانے میں، پختایت میں، معاشرے میں عملی طور پر نافذ قرآن کو کہاں ڈھونڈیں؟ آخری بات پاکستان رمضان المبارک کی ستائیسویں رات کو اللہ تعالیٰ نے کرۂ ارضی پر سب سے بڑی اور دنیا کی پانچویں بڑی ریاست کے طور پر مسلمانوں کو عطیہ کیا تھا۔

□□□

میں عرض کر رہا تھا کہ پاکستان کی نظریاتی اساس کی بد قسمتی سے ہم نے اسلام کی نظریاتی بنیادوں پر توجہ ہی نہیں دی۔ اسلامی نظام کو ہم نے قریب نہیں جھٹکنے دیا۔ جب ملکی قانون ہی ہم نے اسلامی نہیں بنایا تو ہم اپنی انفرادی زندگی میں رفتہ رفتہ اسلام سے دور ہوتے چلے گئے۔ نتیجہ ہم اسلامی اخوت کے سبق کو بھلا بیٹھے۔

ہماری ایک حکمران نے اسلامی نظام کی تعزیرات کا مذاق اڑاتے ہوئے اسلامی سزاؤں کو وحشیانہ قرار دیا۔ ایک اور حکمران نے اسلامی تعزیرات پر طنز کرتے ہوئے کہا: کیا میں تمام ملک کو ٹنڈا کر دوں اور اسلامی شعائر کا مذاق اڑاتے ہوئے کہا کیا میں یہ ملک پردہ کرنے والی اور داڑھی رکھنے والوں کو یہ فعال بنانے نہیں دوں گا۔

انفرادی طور پر ہم قصر مذلت کے اس گہرے گندے کنویں میں گر چکے ہیں جبکہ مسلمان کا تو بہت اعلیٰ و ارفع مقام ہے، عام انسان اس کا تصور بھی نہیں کر سکتا۔ صبح اخبار پڑھتے ہیں تو سر پکڑ کر بیٹھ جاتے ہیں، مسلمان قصائی مسلمانوں کو کتوں کا گوشت کھلا رہا ہے، مردہ جانوروں اور گدھوں کا گوشت کھلا رہا ہے۔ ادویات کی تاریخ استعمال گذر جانے کے بعد نئے لیبل لگا کر ان ہی ادویات کو بیچا جا رہا ہے۔ کوئی مرتا ہے تو مرجائے، میری جیب میں تو چند روپے آجائیں گے۔ پورے ملک میں گھوم جائیں اشیائے خورد و نوش ملاوٹ کے بغیر مل نہیں سکتیں۔ لا قلیل تھانے، پکھریاں، دفاتر، کہیں بھی رشوت کے بغیر کام نہیں ہو سکتے۔ ملک پر چوروں، ڈاکوؤں، لیٹیروں، جیب تراشوں، سٹریٹ کرائمز، کار، موٹر سائیکل چوروں نے قبضہ جمایا ہوا ہے۔ نہ گھر میں محفوظ ہیں نہ رات کو شرک پر نکل سکتے ہیں، جائیں تو جائیں کہاں؟

پانچ، پانچ اور چھ، چھ سالہ بچیوں اور بچوں کی آبروریزی کی جارہی ہے۔ ایسا عمل تو حیوان بھی نہیں کرتے۔ مسجدیں ویران ہیں قرآن مجید کے خلاف گرد آلود کہ سالوں سے کسی نے کھولا ہی نہیں۔ استاد اگر کلاس میں محنت سے پڑھائے گا تو اس کا ٹیوشن سٹر کیسے چلے

حافظ مہد الوہاب روپڑی

الاستفتاء



جوتوں سمیت نماز جنازہ پڑھنا

سوال:

فلیسہما ویصلی فیہما۔ ”ابن بطال“ کہتے ہیں علماء کے نزدیک اس حدیث کا معنی یہ ہے کہ جب جوتوں میں نجاست نہ ہو تو پھر ان جوتوں سمیت نماز پڑھنے میں کوئی حرج نہیں، اگر نجاست ہو تو پھر ان کو زمین کے ساتھ مل کر ان میں نماز ادا کر لے۔ اس کے بعد لکھتے ہیں کہ امام مالکؒ اور امام ابو حنیفہؒ فرماتے ہیں: اگر نجاست ہو تو اس کو پانی کے ساتھ دھو کر پڑے گا، اگر خشک ہو تو پھر اسے مٹی کے ساتھ رگڑ لینا ہی کافی ہے۔ (بخاری مشرح الکرمانی ج 4 ص 46)

حضرت شہاد بن ابیہنؒ سے مروی ہے رسول اللہ ﷺ نے فرمایا: **خالفوا اليهود فانہم لا یصلون فی نعالہم ولا خفافہم۔** ”تم یہودی مخالفت کرو کیونکہ وہ اپنے جوتوں اور موزوں میں نماز نہیں پڑھتے“ (ابوداؤد کتاب الصلاة باب الصلاة فی النعل ص 18 رقم الحديث: 652)

اسی طرح سیدنا ابوسعید خدریؓ بیان کرتے ہیں کہ رسول اللہ ﷺ صحابہ کرامؓ کو جوتے سمیت جماعت کروا رہے تھے کہ دوران نماز آپ نے جوتا اُتار کر بائیں جانب رکھ دیا۔ صحابہ کرامؓ نے بھی یہ دیکھ کر اپنے جوتے اُتار دیے، نماز پوری کرنے کے بعد رسول اللہ ﷺ نے دریافت فرمایا: **ما حلتکم علی القائلکم نعالکم۔** ”تم نے اپنے جوتے کس لیے اُتارے“ صحابہ کرامؓ نے عرض کی کہ آپ نے جوتا اُتار تو آپ کی طرف دیکھ کر ہم نے بھی جوتے اُتار دیے۔ آپ ﷺ نے فرمایا: ان جبریلؑ ان جبریلؑ اتانی فاعبونی ان فیہما قلدوا۔ ”میرے پاس جبریل امینؑ نے حاضر ہو کر خبر دی کہ ان دونوں جوتوں میں گندگی لگی ہوئی ہے، میں نے تو اس لیے اُتارے تھے“ لہذا جب تم میں سے کوئی ایک مسجد میں آئے تو اپنے جوتے اچھی طرح دیکھ لے، اگر ان میں کوئی گندگی ہو تو ان دونوں جوتوں کو مٹی کے ساتھ رگڑے اور ان میں نماز ادا کر لے۔ (ابوداؤد کتاب الصلاة باب الصلاة فی النعل ص 18 رقم الحديث: 650)

نماز جنازہ پڑھانے سے قبل ایک مولانا صاحب نے بیان کیا کہ جوتے سمیت نماز جنازہ پڑھنا درست ہے، اگر آدمی یہ سمجھتا ہے کہ میرا جوتا ناپاک ہے تو وہ زمین پر رگڑے پاک ہو جائے گا کیونکہ مٹی پاک ہوتی ہے اور چلنے پھرنے سے جوتا پاک نہیں رہتا۔ حضور ﷺ تو جوتے سمیت فرض نماز بھی پڑھ لیا کرتے تھے جنازہ تو پھر بھی فرض کفایہ ہے۔ جبکہ مولانا صاحب کی خدمت میں عرض کیا گیا کہ علماء سے سنا ہے کہ وہ جوتا جس سے حضور نے نماز پڑھی وہ مسجد سے باہر نہیں نکالا جاتا تھا لہذا عام جوتا جو ہر وقت استعمال ہو اس کو مسجد کے اندر لے جانا ہی درست نہیں، نماز کیسے پڑھی جائے گی لیکن وہ نہیں مانتے۔ براہ کرم قرآن و سنت کی روشنی میں مسئلہ کی وضاحت فرمائیں۔ شکریہ

سائل: محمد صادق قصوری

الجواب بعون الوہاب:

حدیث میں ہے: **حدثنا شعبۃ قال اخبرنا ابو مسلبۃ سعید بن یزید بن الازدی قال سألت النس بن مالک اکان النبی یصلی فی نعلۃ قال نعم۔** ”شعبہ“ بیان کرتے ہیں مجھے ابو مسلمہ سعید بن یزید الازدی نے بتایا کہ میں نے سیدنا انس بن مالکؓ سے سوال کیا، کیا رسول اللہ ﷺ جوتوں میں نماز پڑھتے تھے؟ انھوں نے فرمایا: ہاں۔ (بخاری مشرح الکرمانی کتاب الصلاة باب الصلاة فی النعال ج 4 ص 45 رقم الحديث: 386 مسلم کتاب المساجد باب جواز الصلاة فی النعلین ج 3 ص 35 رقم الحديث: 555)

علامہ کرمائی اس حدیث کی شرح کرتے ہوئے رقمطراز ہیں: **قال ابن بطال معنی هذا الحدیث عند العلماء اذا لحد یکن فی النعلین نجاسة فلا یأس بالصلاة فیہما وان کان فیہما نجاسة**



فقہ حنفی کی معتبر کتاب "کنز الدقائق" میں ہے: والخلف بالبدلک بدجس جرم والا یغسل۔ "اگر موزے کو ایسی گندگی لگ جائے جس کا وجود یعنی جسم ہو تو موزہ زمین پر مٹنے سے پاک ہو جائے گا، اگر گندگی کا وجود نہ ہو تو پھر موزہ دھونا پڑے گا" اس کی شرح کرتے ہوئے لکھتے ہیں کہ ایوداود میں رسول اللہ ﷺ کا فرمان موجود ہے: اذا جاء احدکم المسجد فلیعظر فان رای فی نعلہ اذی او قلدا فلیمسحه ولیصل فیہما۔ "جب تم میں سے کوئی ایک مسجد میں آئے تو اپنے جوتوں کو اچھی طرح دیکھ لے اگر ان میں گندگی لگی ہو تو ان کو زمین پر رگڑ لے اور ان میں نماز پڑھ لے۔" (البعر الرائق شرح کنز الدقائق ج ۱ ص 444) اس کے بعد لکھتے ہیں کہ فتح القدیر اور النہایہ میں ہے کہ موزہ اور جوتا زمین پر رگڑنے سے پاک جاتے ہیں۔ (حوالہ مذکور)

صورت مسئلہ میں جو قی سمیت نماز ہو سکتی ہے بشرطیکہ جو قی پاک ہو۔ اگر اس میں ظاہری گندگی لگی ہو تو اسے زمین پر رگڑ کر پاک کیا جاسکتا ہے کیونکہ رسول اللہ ﷺ کا یہی حکم ہے۔ باقی سائل کا کہنا کہ رسول اللہ جو جوتا پہن کر نماز پڑھتے تھے وہ کبھی مسجد سے باہر نہیں نکالا گیا تھا یہ درست نہیں۔ اس بات کی دلیل کہیں بھی نہیں ملتی لہذا اگر جوتا پاک ہو تو اس میں نماز پڑھی جاسکتی ہے۔

نوٹ: ہمارے ملک میں چونکہ یہ طریقہ عام نہیں اور مساجد میں جوتوں سمیت داخل ہونا معیوب اور فتنہ کا باعث بنتا ہے، اس کے علاوہ مساجد میں جوتے سمیت داخل ہونے سے مساجد میں گندگی داخل ہوتی ہے اس لیے اس سے پرہیز بہتر اور افضل ہے۔ اس کے علاوہ ایسا کرنے سے قوم فتنہ میں جکھا ہوتی ہے تو لہذا جس کام سے فتنہ کا اندیشہ ہو اس سے بچنا بہتر اور افضل ہوتا ہے۔ نیز سوال میں جوتے سمیت نماز جنازہ کے متعلق امام کا موقف درست اور حدیث کے رسول کے مطابق ہے۔ فقط

بقیہ: آزادی اور غلامی کا فرق

ہمارے دنیا پسند حکمرانوں نے غلط پراپیگنڈا کے زور پر ایسی مہم چلائی کہ لوگ مقصد پاکستان اور قرار داد پاکستان کو ہی بھول جائیں غریبوں کے وہ نہ ادھر کے رہے نہ اُدھر کے رہے۔ اس طرح ملک بے آئین، افراتفری، بے راہ روی اور ظلم کی لپیٹ میں گھر گیا جس کا نتیجہ قرآن کے

الفاظ میں بتا دیا جاہوں گا۔ اللہ تعالیٰ نے مثال دے کر واضح فرمایا بلکہ تعبیر بھی کی ہے: **اَلَمْ يَكُنْ فَعَلٌ لَّكَ بِعَادٍ اِذْ مَكَابِ الْعِمَادِ** **الْبَنِي لَمْ يُخْلَقْ مِنْهَا فِي الْبِلَادِ** **وَتَمُودَ الَّذِي جَالُوا الصَّغَرِ** **بِالْوَادِ** **وَفِرْعَوْنَ ذِي الْاَوْتَادِ** **الَّذِينَ ظَلَمُوا فِي الْبِلَادِ** **فَاَكْتَرُوا فِيهَا الْفَسَادَ** **فَصَبَّ عَلَيْهِمْ رَبُّكَ سَوْطَ عَذَابٍ** **اِنَّ رَبَّكَ لَبِالْمِرْصَادِ** ”کیا نہیں دیکھا تو نے کہ تیرے رب نے قوم عاد کے ساتھ کیا کیا، وہ جو ستونوں پر باغ ارم بنانے والے تھے۔ و جن کی مانند اور کسی کو نہ پیدا کیا اور قوم ثمود جنھوں نے پہاڑ تراش کر اپنے محل بنائے اور فرعون وہی جنھوں نے زمین میں سرکشی کی کہ (ان کی حکومت میں) فساد کی زیادتی ہو گئی تب تیرے رب کے عذاب کا کوڑا ان پر پڑا (جس سے وہ مٹ گئے) تحقیق تیرا رب اب تیری گھات میں ہے۔

آئیے آزادی منانے کے لیے ناچ اور رنگ رلیوں کی بجائے اپنے آپ کو اپنے ملک کو اور پاکستانیوں کو رب کے عذاب والے کوڑے سے بچانے کے لیے اپنے حاکموں کو توجہ دلائیں اور باور کرائیں کہ وہ کلمہ طیبہ کی محکم بنیاد پر زبانی نہیں بلکہ عملی طور پر متفقہ آئین استوار کریں اور اسی نظام کو نافذ کر کے رب کی رحمتیں حاصل کریں جس کے لیے پاکستان حاصل کیا گیا، ورنہ مٹنے سے کوئی نہ روک سکے گا۔ اسی طرح ہر مسلمان کا فرض ہے کہ عوام کا رشتہ مالک سے پھر جوڑیں اور سمجھائیں کہ جس نے رحمن و رحیم کے احکام سے منہ موڑا اور دل پسند کرتوتوں سے زندگی گزاری تو عادیوں، ثمودیوں اور فرعونوں کی طرح تباہ ہوگا اور آخرت میں بھی دوزخ نصیب ہوگی جو برا مکان ہے۔ اگر اپنی ضد پراڑے رہے تو حسب قانون ذیل اللہ تمہاری جگہ کسی اور قوم کو لے آئے گا (جیسے تمہیں موقع دیا) اور حب تمہاری مثال تک بھی باقی نہیں رہے گی اور نَسِیْنَا مَنَسِیْنَا ہو جاؤ گے۔ آزاد اقوام اپنی غلطیوں اور غفلتوں پر پردہ نہیں ڈالتیں بلکہ ان کا زوالہ کرنے کی سعی کرتی ہیں۔ اِنْ تَتُوبَاۤ اِیْنَ سَتُبَدِّلْ قَوْمًا عَلَیْہُمْ کُفْرٌ لَّا یُکُوْنُوْا اٰمِقَالُکُمْ اگر تم نے (احکامات الہی سے) منہ موڑا تو وہ تمہاری جگہ کوئی اور قوم لے آئے گا جو تمہاری طرح بے رہ رو نہیں ہوگی۔

تفسیر سورۃ الاعراف



حافظ عبدالوہاب روپڑی (فاضل ام القریٰ مکہ مکرمہ) (قسط نمبر 11)

نظر سے گزر کر کیا گیا تو وہاں اللہ تعالیٰ نے سیدنا آدم اور اولاد آدم کے لیے دخول جنت کا طریقہ بیان فرمایا تاکہ انسان جہنم کے عذاب سے بچ کر اللہ تعالیٰ کی عطا کردہ ابدی نعمتوں کا مستحق بن سکے۔

اولاد آدم کی رہنمائی کے لیے اللہ تعالیٰ نے نبوت و رسالت کا سلسلہ شروع فرمایا اور انبیاء و رسل علیہم السلام کے واسطے سے اپنے اوامر اور نواہی انسانوں تک پہنچائے اور حرف آخر کے طور پر فرمادیا کہ کامیابی اور جنت اسی انسان کا مقدر بنے گی جس نے انبیاء و رسل کی اتباع و اطاعت کی اور گناہوں سے اجتناب کرتے ہوئے طہارت اور پاکیزگی والی زندگی بسر کی، شرک و بدعت سے اپنے دامن کو بچا کر اللہ کی توحید اور سنت رسول کو اپنے دل سے لگایا اور پھر مرتے دم تک انہی دو چیزوں پر عمل پیرا رہا تو ایسے تابع اور موالف کے لیے جنت کا حصول انتہائی آسان کر دیا جاتا ہے، بلکہ دنیا سے رخصت ہوتے وقت ہی ایسے ایمان والوں کے لیے اللہ کے فرشتے خوشخبریوں لے کر انہیں تسلی دینے کے لیے آتے ہیں کہ اخروی سفر سے خوف زدہ نہ ہو اور دنیاوی امور پر غمگین مت ہو۔

منصب نبوت اور اولاد آدم:

اس آیت کریمہ میں اللہ تعالیٰ نے لفظ **مِنْكُمْ** فرما کر واضح فرما دیا کہ جتنے بھی انبیاء و رسل مبعوث ہوئے سب کے سب انسانوں میں سے ہی تھے یعنی کسی جن اور فرشتے کو نبی یا رسول بنا کر مبعوث نہیں کیا گیا۔ قرآن و حدیث کے مطالعے سے بھی یہ بات اظہر من الشمس ہے کہ تمام انبیاء و رسل مرد تھے یعنی کسی عورت کو اللہ تعالیٰ نے نبی یا رسول نہیں بنایا۔

يُنَبِّئُكُمْ أَحَقَّ إِنَّمَا يَأْتِيَنَّكُمْ رُسُلٌ مِنْكُمْ يَتْلُونَ عَلَيْكُمْ آيَاتِ الْكِتَابِ وَآمُرُكُمْ بِأَعْمَالٍ فَلا تَخَوْفَ عَلَيْهِمْ وَلَا هُمْ يَحْزَنُونَ ٥
وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا أُولَٰئِكَ أَصْحَابُ النَّارِ هُمْ فِيهَا خَالِدُونَ ٦
اے اولاد آدم! اگر تمہارے پاس تمہاری رسول آئیں جو تمہارے سامنے میری آیات بیان کریں تو جو شخص یا فرمائی سے بچا رہا اور اپنی اصلاح کر لی تو ایسے لوگوں کے لیے نہ کوئی خوف ہوگا اور نہ وہ غمزدہ ہوں گے اور جن لوگوں نے ہماری آیات کو جھٹلایا اور انہیں ماننے سے تکبر (انکار) کیا وہی لوگ جہنمی ہیں وہ اس میں ہمیشہ رہنے والے ہیں ٥

مشکل الفاظ کے معانی:

اسْتَكْبَرُوا: تکبر کیا (ماننے سے انکار کیا)

ما قبل سے مناسبت:

سابقہ آیات میں اللہ تعالیٰ نے یہ حقیقت بیان کی تھی کہ ہر شخص کے لیے ایک مقررہ وقت کا تعین ہو چکا ہے جس میں تقدیم و تاخیر کی گنجائش نہیں اور ان آیات میں بتلایا گیا ہے کہ دنیا کی زندگی ختم ہونے کے بعد فرماں برداروں کے لیے ابدی نعمتیں ہوں گی اور نافرمانوں کے لیے جہنم کا ذلیل و رسوا کر دینے والا عذاب ہے۔

التوضیح:

يُنَبِّئُكُمْ أَحَقَّ إِنَّمَا يَأْتِيَنَّكُمْ رُسُلٌ مِنْكُمْ يَتْلُونَ عَلَيْكُمْ آيَاتِ الْكِتَابِ وَآمُرُكُمْ بِأَعْمَالٍ فَلا تَخَوْفَ عَلَيْهِمْ وَلَا هُمْ يَحْزَنُونَ ٥
قرآن مجید میں جہاں بھی سیدنا آدم علیہ السلام کے جنت سے



بقیہ: کثرت رائے حقائق کی روشنی میں:

”(اے محمد ﷺ) اگر آپ زمین میں بسنے والوں کی اکثریت کے کہنے پر چلیں گے تو وہ آپ کو اللہ کی راہ سے بہکا دیں گے وہ تو محض غن کے پیچھے لگے ہوئے ہیں اور صرف قیاس آرائیاں کرتے ہیں۔“ (الانعام: 116)

پارلیمنٹ یا پرائیویٹ تحقیقی ادارے حق یعنی قرآن و سنت کے واضح احکامات کے باوجود عوامی رجحانات یا سرکاری ہدایات کے مطابق کثرت رائے کی بنیاد پر قانون سازی کرتے ہیں۔ اسلام کی خدمت نہیں بلکہ مغرب کی تقلید کا نتیجہ ہے۔ جمہوریت میں رائے دینے والوں کے سروں کو شمار کیا جاتا ہے۔ ملا مذاقہ قبائل نے خوب کہا ہے

جمہوریت اک طرز حکومت ہے کہ جس میں بندوں کو گنا کرتے ہیں تو لا نہیں کرتے جبکہ اسلام میں رائے کو پرکھ کر وزن کیا جاتا ہے۔ روزِ محشر بھی

نیکوں کو گننے کی بجائے عجز و انکساری کے ترازو میں تولی جائے گا۔ اس کو سمجھنے کے لیے خود کریں کہ ایک مسلمان سعودی عرب میں مقیم بیٹے کو ملنے کے لیے جاتا ہے اور وہ حج کے فرائض بھی ادا کرتا ہے، اس کے برعکس دوسرا مسلمان جو اللہ کی رضا کے لیے سفر کی مصوبت برداشت کرتا ہے کیا دونوں کا درجہ برابر ہے؟ ایک بندہ نماز پڑھتا ہے اللہ کی رضا و خوشنودی کے لیے، دوسرا کاندھاری چکانے کے لیے۔ ایک نمازی خشوع و خضوع رکوع و سجدہ کرتا ہے اور دوسرا کوئے کی طرح ٹھونگیں مارتا ہے، کیا دونوں کا درجہ برابر ہے؟ ایک مومن صدقہ و خیرات کرتا ہے کہ دوسرے ہاتھ کو پتہ تک نہیں چلتا جبکہ دوسرا مسلمان احسان جتلاتا ہے کیا وہ اجر و ثواب میں برابر کے حق دار ہیں؟ ہرگز نہیں۔

روزِ محشر نیک اعمال کا وزن ہوگا جس عمل میں خشیت الہی زیادہ ہوگی میزان میں اسی کا وزن بھاری ہوگا۔ اسی طرح پیش آور شرعی نوعیت کے قومی مسائل میں جس شخص کی رائے قرآن و سنت کے ترازو میں وزنی ہوگی تو اس کی رائے کو فوقیت حاصل ہوگی، جبکہ دنیوی امور سے متعلق جس رائے میں امت مسلمہ کے مفاد کے امکان زیادہ ہوں گے اس کو ترجیح حاصل ہوگی۔ اسلام میں کثرت و قلت کی بجائے رائے کو وزن کرنے کا تصور ہے جس میں ایک فرد کی رائے کثرت کی رائے پر بھاری بھی ہو سکتی ہے اور ہلکی بھی۔

دعا ہے کہ اللہ تعالیٰ ہمیں فہم و فراست کی نعمت سے مالا مال فرمائے۔ آمین

□□□

جیسا کہ ارشاد باری تعالیٰ ہے: وَمَا أَرْسَلْنَا قَبْلَكَ إِلَّا رِجَالًا نُّوْحِي إِلَيْهِمْ فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۵۰﴾ ”اور ہم نے آپ ﷺ سے پہلے بھی مردوں ہی کو رسول بنا کر بھیجا اور ان کی طرف وحی کی، پس تم اہل علم سے ہی پوچھو اگر تم نہیں جانتے۔“

(الانبیاء: 7)

وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا أُولَٰئِكَ أَخْطَبُ النَّارِ ۖ هُمْ فِيهَا خَالِدُونَ ﴿۵۱﴾ اہل ایمان کے حسن انجام کا ذکر کرنے کے بعد کفار اور منکبروں کے لیے سخت عذاب کی وعید بیان کرتے ہوئے فرمایا: جن لوگوں نے قرآن کا انکار کیا اگرچہ ان کا انکار خدا اور تکبر کی بنیاد پر ہی کیوں نہ ہو تو ایسے لوگوں کا ٹھکانہ جہنم کی آگ ہے اور وہ اس میں ہمیشہ عذاب سے دو چار ہوتے رہیں گے۔

تکبر اور اس کی سزا:

رسول اللہ ﷺ نے ارشاد فرمایا: جس کے دل میں رائی کے دانے کے برابر بھی تکبر ہو وہ شخص جنت میں نہیں جاسکے گا۔ ایک صحابی نے عرض کیا: ہر شخص چاہتا ہے کہ اس کا لباس، جوتا اچھا ہو (کیا یہ تکبر ہے؟) آپ ﷺ نے فرمایا: اَلَيْكُمُ يَهْطُلُ الْخَبِيُّ وَتُعْتَظُ الذَّائِبُ ”تکبر تو یہ ہے کہ حق بات کو جھٹلا دینا اور لوگوں کو اپنے سے حقیر سمجھنا۔“ (مسلم کتاب الایمان باب نحریم الکبر ویمانہ ج 1 جز 2 ص 75 رقم الحديث: 91)

اخذ شدہ مسائل:

- (1) اولاً آدم کی طرف رسولوں کو شرعی احکام دے کر بھیجا گیا اور وہ اپنی قوم کو اللہ و اولیاء کے احکام سناتے رہے۔
- (2) اعمال صالحہ کرنے والوں کے لیے دنیا اور آخرت میں کامیابی کی توفیق سناتے ہوئے ان کا تمام قسم کے خوف اور غم سے آزاد ہونا بیان کیا گیا ہے۔
- (3) تقویٰ اور عمل صالح سے روکنے والی چیز انبیاء کی تکذیب اور تکبر بتلا کر ایسے لوگوں کے لیے جہنم کی وعید بیان کی گئی ہے۔

□□□



تقویٰ کو پوری زندگی پر محیط ہونا چاہیے

میاں محمد جمیل، کونویز تحریک دعوت توحید پاکستان

وَلَا تَنَاجَشُوا وَلَا تَبَاغَضُوا وَلَا تَنَادَحُوا وَلَا يَبِيعَ بَعْضُكُمْ عَلَى بَيْعِ بَعْضٍ وَكُنُوا عِبَادَ اللَّهِ إِخْوَانًا الْمُسْلِمُ أَخُو الْمُسْلِمِ لَا يَظْلِمُهُ وَلَا يَغْتُلُّهُ وَلَا يَخْذُلُهُ الْتَقْوَى هَاهُنَا وَنِشْرُ إِلَى صَدْرِهِ فَلَا تَقْرَأُ... "سیدنا ابو ہریرہؓ فرماتے ہیں کہ رسول اللہ ﷺ نے فرمایا: باہم حسد نہ کرو اور ایک دوسرے پر بولی نہ بڑھاؤ اور بغض نہ رکھو اور قطع تعلقی نہ کرو اور تم میں سے کوئی دوسرے کے سودے پر تجارت نہ کرے اللہ کے بندو بھائی بھائی بن جاؤ۔ مسلمان آپس میں بھائی بھائی ہیں۔ وہ اپنے بھائی پر ظلم کرتا ہے نہ اسے ذلیل کرتا ہے اور نہ ہی اسے حقیر سمجھتا ہے تقویٰ اس جگہ ہے آپ ﷺ نے اپنے سینے کی طرف اشارہ کرتے ہوئے تین مرتبہ اشارہ کرتے ہوئے فرمایا۔" (رواہ مسلم: کتاب البر والصلہ)

لَكَ وَ مَنْ يُعْطِلْهُ شَعَائِرَ اللَّهِ فَلَا يَكُنْ مِنَ الْغُلُوبِ "حقیقت یہ ہے کہ جو اللہ کے مقرر کردہ شعائر کا احترام کرے یہ دلوں کے پرہیزگار ہونے کا ثبوت ہے۔" (الحج: 32)

بلاشبہ قرآن مجید عظیم اور شک وشبہ سے بالا، انسانوں کی راہنمائی اور خیر خواہی کے لیے آخری آسمانی کتاب ہے لیکن اس سے بھی ہدایت پانے کے لیے تقویٰ لازم قرار پایا ہے۔ تقویٰ کے بارے میں سیدنا عمر فاروقؓ نے جناب ابی بن کعبؓ سے استفسار کیا کہ تقویٰ کیا ہے؟ سیدنا ابی بن کعبؓ نے اس سوال کا جواب دینے کی بجائے سیدنا عمر فاروقؓ سے عرض کی کہ جب آپ کسی ایسی پکڑ غڑی پر سے گزرنے کا موقع پائیں جس کے چاروں طرف خاردار جھاڑیاں ہوں تو اس راستہ پر آپ کس طرح گزریں گے؟ عمر فاروقؓ نے فرمایا: اس راستے کا راہی دامن بچا کر ہی گزرے گا۔ ابی بن کعبؓ فرمانے لگے کہ اسی کا نام تقویٰ ہے اور ایسے شخص کو تقویٰ کہا

عربی دشمنی میں تقویٰ کے معنی پرہیز اختیار کرنے اور گناہوں سے بچنا ہے۔ قرآن اور نبی کریم ﷺ کے فرمان کے مطابق تقویٰ دل کی اس کیفیت اور حالت کا نام ہے جو انسان کے دل میں اللہ تعالیٰ کے غمراں ہونے کا یقین پیدا کرتا ہے جس سے دل میں خیر کی طرف رغبت اور برائی سے دوری کی توفیق حاصل ہوتی ہے بالفاظ دیگر تقویٰ ضمیر کے اس احساس کا نام ہے جس کی بناء پر نیک کام اللہ تعالیٰ کے حکم کے مطابق کرنے کی انتہائی رغبت اور اس کی نافرمانی سے شدید نفرت پیدا ہوتی ہے۔

اس لیے قرآن مجید اور حدیث شریف سے یہ حقیقت واضح ہوتی ہے کہ تقویٰ کا اصل مقام دل ہے۔ جس وجہ سے انسان اپنے دل میں ان چیزوں کا بھی احترام اور تعظیم محسوس کرتا ہے جو چیزیں اللہ تعالیٰ کے مقدس نام کے ساتھ منسوب کی جاتی ہیں۔ وَالشَّمْسُ وَطَهَّارًا ۝ وَالْقَمَرُ إِذَا تَلَّهَا ۝ وَالنَّهَارُ إِذَا جَلَّاهَا ۝ وَاللَّيْلِ إِذَا يَغْشَاهَا ۝ وَالسَّمَاءَ وَمَا بَنَاهَا ۝ وَالْأَرْضَ وَمَا طَرَاهَا ۝ وَتَنفِيسًا وَمَا سَوَّاهَا ۝ فَأَلْهَمَهَا فُجُورَهَا وَتَقْوَاهَا ۝ قَدْ أَفْلَحَ مَنْ زَكَّاهَا ۝ وَقَدْ خَابَ مَنْ كَسَّاهَا ۝ "سورج اور اس کی دھوپ کی قسم اور چاند کی قسم جب سورج کے پیچھے آتا ہے اور دن کی قسم جب روشن کر دیتا ہے اور رات کی قسم جب وہ ڈھانپ لیتی ہے اور آسمان کی اور اس ذات کی قسم جس نے اسے بنایا ہے اور زمین کی اور اس ذات کی قسم جس نے اسے بچھایا اور لہس انسانی کی اور اس ذات کی قسم جس نے اسے ہموار کیا پھر اس پر اس کی بدی اور اس کی پرہیزگاری واضح کر دی۔ یقیناً فلاح پائے گا وہ شخص جس نے اپنے نفس کو پاکیزہ بنایا اور ناکام ہو اور وہ شخص جس نے اس کو آلودہ کر لیا۔" (الشمس: 1 تا 10)

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَا تَحَاسَدُوا



تمھاری پرہیزگاری درکار ہے اس نے جانوروں کو تمھارے لیے اس لیے
مسخر کیا ہے تاکہ اس کی دی ہوئی ہدایت کے مطابق اس کی بڑائی بیان کرو
اور اسے نبی نیک لوگوں کو خوشخبری دیجیے۔“ (الحج: 37)

روزے کا فلسفہ

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ
عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ۝ اے ایمان والو! تم پر
روزے فرض کر دیے گئے ہیں جس طرح تم سے پہلے لوگوں پر فرض کیے
گئے تھے تاکہ تم پرہیزگار بن جاؤ۔ (البقرہ: 183)

زکوٰۃ کا فائدہ

وَسَيَجْزِيهَا الْآلُفُ ۝ الَّذِي يُلَاقِي مَالَهُ يَتَزَلَّى ۝ وَمَا
لَا عِدَّةَ عِنْدَهُ مِن نِّعْمَةٍ تُجْزَى ۝ إِلَّا الْبَعْضُ ۝ وَجُوَّزَهُ الْآخِلُ ۝
وَلَسَوْفَ يَرْضَى ۝ اور پرہیزگار کو انہم سے دور رکھا جائے گا۔ جس نے
پاک ہونے کی خاطر اپنا مال خرچ کیا۔ اس پر کسی کا کوئی احسان نہیں ہے
جس کا اُسے بدلہ دینا ہو۔ وہ صرف اپنے رب اعلیٰ کی رضا کے لیے دینا
ہے۔ اور اس کا رب اس سے ضرور خوش ہوگا۔“ (البیل: 17 تا 21)

حج کا مدعا

الْحَجُّ أَشْهُرٌ مَّعْلُومَةٌ فَمَن قَرَضَ فِيهَا الْحَجَّ فَلَا رَفْعَ وَ
لَا فُسُوقَ وَلَا جِدَالَ فِي الْحَجِّ وَمَا تَفَعَّلُوا مِن غَيْرِ يَغْلِبْهُ اللَّهُ وَ
تَزَوُّوا فَإِنَّ تَحْوِيَّ الزَّادِ الثَّقَوِيَّ وَالْقَوِيَّ يَأُولَى الْأَلْتَابِ ۝ حج کے
مہینے متعین ہیں۔ اس لیے جو شخص ان میں حج کرے وہ نہ بے ہودہ باتیں
کرے، نہ گناہ کرے اور نہ لڑائی جھگڑا کرے۔ تم جو بھی کرو گے اللہ تعالیٰ اس
سے باخبر ہے اور اپنے ساتھ سفر خرچے لے لیا کرو سب سے بہتر زاد راہ اللہ تعالیٰ کا
تقویٰ ہے۔ اے عقل مندو! مجھ سے ڈرتے رہو۔“ (البقرہ: 197)

تمام تر معاملات اور اخلاقیات کی بنیاد تقویٰ ہے۔ يٰۤاَيُّهَا النَّبِيُّ
اَتِىَ اللّٰهَ وَلَا تُطِيعِ الْكَافِرِيْنَ وَالْمُشْرِكِيْنَ اِنَّ اللّٰهَ كَانَ عَلِيْمًا حَكِيْمًا ۝
وَالْبَغْيُ مَا يُؤْتِي الْبَيْتَ مِنَ رَبِّكَ اِنَّ اللّٰهَ كَانَ بِمَا تَعْمَلُونَ خَبِيْرًا ۝
”اے نبی! اللہ سے ڈر، کفار اور مشرکین کی اطاعت نہ کر حقیقت یہ ہے کہ

جانے گا جو گناہوں کی آلائشوں سے بچ کر صراطِ مستقیم پر ثابت قدمی سے چل
کر اپنی منزل پر پہنچ جاتا ہے۔“ (تفسیر ابن کثیر)

عبادات کا مقصود

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِن قَبْلِكُمْ
لَعَلَّكُمْ تَتَّقُونَ ۝ اے لوگو! اپنے رب کی عبادت کرو جس نے تمہیں اور
تم سے پہلے لوگوں کو پیدا کیا تاکہ تم پرہیزگار بن جاؤ۔“ (البقرہ: 21)

تقویٰ تمام عبادات اور معاملات پر غالب رہنا چاہیے۔ لَيْسَ
الْبَدَأُ اَنْ تُوَلُّوا وُجُوْهُكُمْ قِبَلَ الْمَشْرِقِ وَالْمَغْرِبِ وَلَكِنَّ الْبَدَأَ
مَنْ اٰمَنَ بِاللّٰهِ وَالْيَوْمِ الْاٰخِرِ وَالْمَلَائِكَةِ وَالْكِتٰبِ وَالنَّبِيِّنَ وَ
اٰتَى الْمَالَ عَلَى حُبِّهِ كَوَى الْقُرْبَى وَالْيَتٰمٰى وَالْمَسْكِيْنَ وَالْاٰثِنَ
السَّبِيْلَ وَالسَّائِلِيْنَ وَفِي الرِّقَابِ وَاَقَامَ الصَّلٰوةَ وَاٰتَى الزَّكٰوةَ
وَالْمُؤَفَّقُوْنَ يَعْطِيْهِمْ اِذَا غَضَبُوْا وَالظَّالِمِيْنَ فِي الْاَسْاَادِ وَالظَّالِمِيْنَ
وَجِلَّتِ النَّاسِ اُولٰٓئِكَ الَّذِيْنَ صَدَقُوْا وَاُولٰٓئِكَ هُمُ الْمُتَّقُوْنَ ۝
”صرف نیکی مشرق و مغرب کی طرف منہ کرنے میں نہیں، حقیقتاً نیکی یہ
ہے لوگ اللہ، قیامت کے دن، فرشتوں، کتاب اللہ اور نبیوں پر ایمان
لائیں جو لوگ ”اللہ“ کی محبت کے لیے رشتہ داروں، قبیلوں، مسکینوں،
مسافروں اور سوال کرنے والوں کو دیں اور غلاموں کو آزاد کریں نماز کی
پابندی اور زکوٰۃ کی ادائیگی کریں، اپنے کیے ہوئے وعدے پورے
کریں، تنگدستی اور لڑائی کے وقت ثابت قدم رہیں اور یہی لوگ سچے اور
نیکی پرہیزگار ہیں۔“ (البقرہ: 177)

نماز اور تقویٰ ۝ اِنَّ اٰتِيْنَ الصَّلٰوةَ وَالنَّوَۃَ وَهُوَ الَّذِيْ اٰتٰنَا تُحْفٰوۃً ۝
”اور یہ کہ نماز قائم کرو اور اس سے ڈرو اور وہی ہے جس کی طرف تم اکٹھے
کیے جاؤ گے۔“ (الانعام: 72)

قریبانی کا مقصد

لَنْ يُّتَالَ اللّٰهُ لِحَمُوْمٰهَا وَلَا يَمْلُوْهَا وَلَكِنْ يُّتَالُهُ الْمُتَّقُوْنَ مِنْكُمْ
كَذٰلِكَ مَحْضَرُهَا لَكُمْ لِتُكَبِّرُوْا اللّٰهَ عَلَى مَا هَدٰىكُمْ وَبَيِّرَ
الْمُخْسِبِيْنَ ۝ اللہ تعالیٰ کو قربانیوں کے نہ گوشت پہنچتے ہیں نہ خون اسے

اللہ ہر بات جاننے والا اور حکیم ہے، اس بات کی پیروی کر جو تمہارے رب کی طرف سے تمہارے پروردگار کی جاری ہے جو تم کرتے ہو اللہ اس سے باخبر ہے۔
(الاحزاب: 1-2)

حقیقی تقویٰ مومن کے لئے مشعل راہ ہے اور اس کے لئے برکات کا باعث بنتا ہے۔ **يَا أَيُّهَا الَّذِينَ آمَنُوا إِن تَشْكُوا اللَّهُ يَخْلُ لَكُمْ فُرْقَانًا وَ يُكَفِّرُ عَنْكُمْ سَيِّئَاتِكُمْ وَ يُغْفِرُ لَكُمْ وَ اللَّهُ ذُو الْفَضْلِ الْعَظِيمِ** ۵ "اگر تم فیصلہ چاہتے ہو تو یقیناً تمہارے پاس فیصلہ آچکا اور اگر باز آ جاؤ تو وہ تمہارے لئے بہتر ہے اور اگر پھر ایسا کرو گے تو ہم بھی یہی کریں گے اور تمہاری جماعت ہرگز تمہارے کچھ کام نہ آئے گی، خواہ بہت زیادہ ہو اور جان لو کہ بے شک اللہ ایمان والوں کے ساتھ ہے۔" (الانفال: 29) **وَلَوْ أَنَّ أَهْلَ الْقُرَىٰ آمَنُوا وَ اتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَ الْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ** ۵ "اور اگر بستیوں والے واقعی ایمان لے آتے اور ڈرتے تو ہم ضرور ان پر آسمان اور زمین میں سے بہت سی برکات کھول دیتے۔ لیکن انہوں نے جھٹلایا ہم نے انہیں اس وجہ سے پکڑ لیا جو وہ کیا کرتے تھے۔" (الاعراف: 96)

گھریلو حالات کی درستگی کے لیے

"اور جب تم عورتوں کو طلاق دو اور وہ اپنی عدت پوری کرنے پر آجائیں تو اب انہیں اچھی طرح بساؤ یا بھلائی کے ساتھ الگ کر دو اور انہیں تکلیف اور ظلم و زیادتی کی غرض سے نہ روکو جو شخص ایسا کرے گا اس نے اپنے آپ پر ظلم کیا اور تم اللہ کے احکام کو نفی مذاق اور کھیل تماشا نہ بناؤ اور اللہ کی جو نعمت تم پر ہے اسے اور جو کتاب و حکمت اس نے نازل فرمائی ہے جس سے تمہیں نصیحت کر رہا ہے اسے بھی یاد رکھو اور اللہ تعالیٰ سے ڈرتے رہو اور یقین جانو اللہ تعالیٰ ہر چیز کو خوب جانتا ہے۔" (البقرہ: 231)

"اور مائیں اپنی اولاد کو پورے دو سال دودھ پلائیں جن کا ارادہ دودھ پلانے کی عدت پوری کرنے کا ہو اور باپ کے ذمہ دستور کے مطابق ان کا روٹی کھڑا ہے۔ ہر شخص کو اتنی ہی تکلیف دی جاتی ہے جتنی اس

کی طاقت ہو۔ ماں کو اس کے بچہ کی وجہ سے یا باپ کو اس کی اولاد کی وجہ سے کوئی تکلیف نہ دی جائے۔ وارثوں پر بھی اس جیسی ذمہ داری ہے، پھر اگر ماں باپ، اپنی رضامندی اور باہمی مشورے سے دودھ چھڑانا چاہیں تو ان دونوں پر کچھ گناہ نہیں اور اگر تمہارا ارادہ اپنی اولاد کو دودھ پلانے کا ہو تو بھی تم پر کوئی گناہ نہیں جب کہ تم ان کو دستور کے مطابق جو طے کیا ہو ان کے حوالے کر دو۔ اللہ تعالیٰ سے ڈرتے رہو اور جان لو کہ اللہ تعالیٰ تمہارے اعمال کو خوب دیکھ رہا ہے۔" (البقرہ: 333)

"اگر تم عورتوں کو انہیں چھوٹے سے پہلے طلاق دے دو اور تم ان کا حق ہر بھی مقرر کر چکے ہو تو مقررہ مہر کا آدھا میر دے دو یہ اور بات ہے کہ وہ خود معاف کر دیں یا وہ شخص معاف کر دے جس کے ہاتھ میں نکاح کی ذمہ داری ہے تمہارا معاف کر دینا تقویٰ کے زیادہ قریب ہے اور تم آپس کے احسان کو فراموش نہ کیا کرو، یقیناً اللہ تعالیٰ تمہارے اعمال کو دیکھ رہا ہے۔" (البقرہ: 237)

عدالتی نظام کی اساس شہادت پر ہے، شہادت اور عدل کی اساس تقویٰ ہے۔ **يَا أَيُّهَا الَّذِينَ آمَنُوا كُونُوا قَوِّمِينَ بَلَدًا شَهَدَاءَ بِالْقِسْطِ وَ لَا تَحْبِسْكُمْ شَتَائِن قَوْمٍ عَلَىٰ أَلَّا تَعْدِلُوا إِعْدِلُوا هُوَ أَقْرَبُ لِلتَّقْوَىٰ وَ اتَّقُوا اللَّهَ إِنَّ اللَّهَ شَدِيدُ الْعِقَابِ** ۵ "اے لوگو! اللہ کی خاطر پوری طرح قائم رہنے والے، انصاف کیساتھ گواہی دینے والے بن جاؤ اور کسی قوم کی دشمنی تمہیں اس بات پر آمادہ نہ کرے کہ تم عدل نہ کرو۔ عدل کرو یہ تقویٰ کے زیادہ قریب ہے اور اللہ سے ڈرو بیشک اللہ اس سے پوری طرح باخبر ہے جو تم کرتے ہو۔" (المائدہ: 8)

خارجہ پالیسی کی بنیاد عدالتوں پر ہونا چاہیے۔ **وَلَا تَحْبِسْكُمْ شَتَائِن قَوْمٍ أَنْ صَدُّوكُمْ عَنِ الْمَسْجِدِ الْمَكْرَاهِ أَنْ تَعْتَدُوا وَ تَعَاوَنُوا عَلَى الْبِرِّ وَ التَّقْوَىٰ وَ لَا تَعَاوَنُوا عَلَى الْإِلْمِ وَ الْعُدْوَانِ وَ اتَّقُوا اللَّهَ إِنَّ اللَّهَ شَدِيدُ الْعِقَابِ** ۵ "اور کسی قوم کی دشمنی تمہیں اس بات پر مجبور نہ کرے کہ حد سے بڑھ جاؤ، اس لیے کہ انہوں نے تمہیں مسجد حرام سے روکا ہے نیکی اور تقویٰ پر ایک دوسرے کی مدد کرو۔ گناہ اور زیادتی پر ایک دوسرے کی مدد کرو اور اللہ سے ڈرو، بیشک اللہ بہت سخت

جمہوریت یا کثرتِ رائے حقائق کی روشنی میں

عطاء محمد جنجوعہ

آپ قومی یونیورسٹی میں زیر تعلیم طلباء سے تعلیمی کارکردگی کا جائزہ لیں تو آپ کو قرآن فہمی و سیرت شناسی کا ادراک رکھنے والے کم ملیں گے جبکہ اداکار، فنکار اور کھلاڑیوں کا شجرہ نسب و کارکردگی پر عبور رکھنے والے زیادہ ہوں گے۔ شرعی امور پر بحث مباحثہ میں ان کی رائے کا وزن برابر ہو سکتا ہے؟ شہری محلہ یا گاؤں کی مسجد میں نمازیوں کی اوسط معلوم کریں اور اس سے محقق آبادیوں کو شمار کریں تو یقیناً بے نمازی زیادہ اور نمازی کم ملیں گے۔

حی علی الفلاح کی آواز سن کر لبیک کہنے والے لوگوں میں خشیت الہی زیادہ ہے یا بی وی ڈرامہ دیکھنے والوں میں؟ اسلامی علوم و فنون میں ماہرین کی زندگی کا جائزہ لیں تو آپ کو ان میں گفتار کے غازی زیادہ نظر آئیں گے لیکن اخلاقی معاملات میں کردار کے غازی کم ہی ملیں گے۔ ایمان کی حالت میں نبی کریم ﷺ کی زیارت کرنے والے مسلمانوں کو صحابی کہا جاتا ہے جن کی تعداد تقریباً ایک لاکھ چوالیس ہزار ہے اللہ تعالیٰ نے ان کو مغفرت کے اعزاز سے بخشا ہے لیکن ان میں سے عشرہ مبشرہ صحابہ کرام کا مقام اعلیٰ و ارفع ہے۔ نبی کریم ﷺ خصوصی معاملات میں انھی سے مشورہ طلب کرتے تھے۔ یہی وجہ ہے کہ مجلس شوریٰ یکے بعد دیگرے ان کو خلافت کے عہدے پر فائز کرتی رہی۔ خلفائے راشدین اپنے دور میں دیگر صحابہ کرام کے مقابلے میں بدری صحابہ کرام کی رائے کو اہمیت دیتے تھے۔ غور کریں کہ عشرہ مبشرہ یا بدری صحابہ کرام کو بالغ رائے دی پر منتخب ہونے پر اعزاز حاصل آیا، یا ایمانی خواب اور دینی شعور کی بنا پر مرتبہ حاصل تھا؟

ملت اسلامیہ کے لیے قرآن مجید سے بڑھ کر کوئی محکم نہیں

ملت اسلامیہ جب تک اللہ تعالیٰ کے نازل کردہ احکام پر عمل پیرا رہی اور دوسروں کو امر بالمعروف اور نہی عن المنکر کی تلقین کرتی رہی تو اللہ ذوالجلال نے ان کو بلند و بالا شان و شوکت سے نوازا اور جب اس فریضہ سے روگردانی کی تو وہ اقوام مغرب کی غلام بن گئی۔ مگلوں کے دور میں جمہوری نظام مسلم دنیا میں سرایت کر گیا۔ برصغیر کے نامور مفکرین نے برملا اظہار کیا کہ برطانیہ اس فرض کی تکمیل میں مصروف ہے جسے ہم مسلمان نامساعد حالات کی وجہ سے بھالانے سے قاصر ہو گئے۔

علامہ اقبالؒ ان میں منفرد حیثیت کے حامل تھے۔ جنہوں نے حقائق کا ادراک کرنے کے بعد نظریہ تبدیل کرنے میں عار محسوس نہیں کی اور اظہار خیال کیا کہ مغربی جمہوریت استعماریت ہی کی بگڑی ہوئی شکل ہے تو نے کیا کیا دیکھا نہیں مغرب کا جمہوری نظام چہرہ روشن اندرون چنگیز سے تاریک تر حیرت ہے ان مذہبی قائدین پر جنہوں نے حق و باطل کو پرکھنے کے لیے کثرتِ رائے کو معیار بنالیا اور جمہوری نظام کو اسلام کی روح ثابت کرنے کے لیے عمر بھر ذہنی صلاحیتوں کو صرف کیا۔ پاکستان کی مذہبی جماعتیں پون صدی گزر جانے کے باوجود بھی پارلیمنٹ میں اکثریت حاصل نہ کر سکیں لیکن پھر بھی اپنے موقف پر قائم ہیں، غور و فکر کا مقام ہے۔ دنیا کی کل آبادی چھ ارب سے تجاوز کر چکی ہے۔ جن میں مسلمانوں کی تعداد ایک ارب کے لگ بھگ ہے، خالق کائنات کی وحدت و یکتائی سے متعلق ارب غیر مسلموں کا نظریہ درست ہے یا ایک ارب مسلمانوں کا؟ ایک ارب مسلم آبادی میں خواندہ کم اور ناخواندہ زیادہ، کیا خواندہ اور ناخواندہ کی رائے برابر ہے؟



☆..... اَمْ تَحْسَبُ اَنْ اَكْثَرُهُمْ يَسْمَعُونَ اَوْ يَعْقِلُونَ اِنْ هُمْ اِلَّا
ثُمَّ لَا اَنْصَاهُ بَلْ هُمْ اَهْلٌ سَبِيلًا ۝ "کیا آپ ان کو خیال میں ہیں کہ ان
میں سے اکثر سنتے یا سمجھتے ہیں وہ تو بالکل چوپایوں جیسے ہیں بلکہ ان سے بھی
زیادہ بھگتے ہوئے ہیں۔" (الفرقان: 44)

☆..... وَلٰكِيْنَ اَكْثَرُهُمْ يَجْهَلُوْنَ ۝ "لیکن ان میں سے زیادہ لوگ
جہالت کی باتیں کرتے ہیں۔" (الانعام: 111)

☆..... بَلْ اَكْثَرُهُمْ لَا يَعْلَمُوْنَ الْحَقَّ فَهُمْ مُّعْرِضُونَ ۝ "ان میں
سے اکثر لوگ حق کو نہیں جانتے، اسی وجہ سے منہ موڑے ہوئے ہیں۔"
(الانبیاء: 24)

گمان نفسانی خواہشات اور من گھڑت نظریات کا نام ہے جبکہ
حق سے مراد اللہ تعالیٰ کا نازل کردہ دین اور شریعت ہے۔ ارشاد الہی ہے
وَمَا يَتَّبِعْ اَكْثَرُهُمْ اِلَّا ظُلْمًا ۝ اِنَّ الظُّلْمَ لَا يُوْجِدُ مِنَ الْحَقِّ شَيْئًا ۝
اِنَّ اللّٰهَ عَلِيْمٌ بِمَا يَفْعَلُوْنَ ۝ "اور ان میں سے اکثر لوگ صرف گمان
پر چل رہے ہیں یقیناً گمان حق کی (معرفت) میں کچھ بھی کام نہیں دے
سکتا یہ جو کچھ کر رہے ہیں یقیناً اللہ کو سب خبر ہے۔" (یونس: 36)

ارکان پارلیمنٹ حق کو نظر انداز کر کے ذاتی، جماعتی اور علاقائی
مفاہد کو نظر رکھ کر فیصلے کرتے ہیں۔ اللہ تعالیٰ نے قرآن مجید میں واضح طور
پر فرمایا ہے: وَلَوْ اَتَّبَعَ الْحَقُّ اَهْوَاءَهُمْ لَفَسَدَتِ السَّمٰوٰتُ وَالْاَرْضُ
وَمَنْ فِيْهِنَّ ۝ بَلْ اَكْثَرُهُمْ يٰۤاَكْرَهُوْنَ عَنْ ذِكْرِ اللّٰهِ مُّعْرِضُونَ ۝
"اگر حق ہی ان کی خواہشوں کا پیروکار بن جائے تو زمین و آسمان اور ان کے
درمیان کی ہر چیز درہم برہم ہو جائے، حق تو یہ ہے کہ ہم نے انہیں نصیحت پہنچا
دی ہے لیکن وہ اپنی نصیحت سے منہ موڑنے والے ہیں۔" (المومنون: 71)

اللہ ذوالجلال نے اپنے حبیب احمدؐ کو بلا طلب کر کے
امت محمدیہ کو اکثریت کی ہر وہی اور قیاس آرائی سے بچنے کی تلقین فرمائی ہے:
وَ اِنْ لُّطِيعَ اَكْثَرُ مَنْ فِي الْاَرْضِ يُضِلُّوكَ عَنْ سَبِيْلِ اللّٰهِ اِنْ
يَتَّبِعُوْنَ اِلَّا الظَّنَّ وَاِنْ هُمْ اِلَّا يَخْرُضُوْنَ ۝
(جاری ہے)

ہو سکتا، اس میں اللہ عظیم وخبیر نے واضح انداز میں فرمایا ہے کہ معاشرہ میں
رہنے والوں کی اکثریت نافرمان، ناشکرے، توہم پرست، فاسق، فاجر،
مشرک، احمق، جاہل اور بے عقل لوگوں کی ہے۔

☆..... ارشاد باری تعالیٰ ہے: اِنَّ اللّٰهَ لَذُوْ فَضْلٍ عَلَ النَّاسِ وَلٰكِيْنَ
اَكْثَرُ النَّاسِ لَا يَشْكُرُوْنَ ۝ "بیشک اللہ لوگوں پر بڑا فضل کرنے والا
ہے، لیکن اکثر لوگ شکر نہیں کرتے۔" (البقرہ: 243)

☆..... فرمان خداوندی ہے: اِنَّ كَثِيْرًا مِّنَ النَّاسِ بِرُلُقَآئِيْ يَتَّبِعُوْنَ
لَكُفْرُوْنَ ۝ "ہاں یقیناً اکثر لوگ اپنے رب کی ملاقات کے مکر ہیں۔"
(الروم: 8)

☆..... ارشاد الہی ہے: وَاِنَّ كَثِيْرًا مِّنَ النَّاسِ لَفٰسِقُوْنَ ۝ "اور اکثر
لوگ نافرمان ہی ہوتے ہیں۔" (المائدہ: 49)

☆..... ارشاد خداوندی ہے: وَمَا يُؤْمِنُ اَكْثَرُهُمْ بِاللّٰهِ اِلَّا وَهُمْ
مُحَرِّضُونَ ۝ "اور ان میں سے اکثر لوگ باوجود اللہ پر ایمان رکھنے بھی
مشرک ہی ہیں۔" (یوسف: 106)

☆..... اللہ رب العالمین کا فرمان ہے: وَكَذٰلِكَ يَكْفُرُوْنَ اِقْلَامُهُمْ يُسَارِعُوْنَ
فِي الْاِلْقَامِ وَالْغَدُوٰنَ وَاَكْلِيْهِمُ الشَّجَرُ لَا يَسْخَرُوْنَ مَا كَانُوْا
يَعْمَلُوْنَ ۝ "آپ دیکھیں گے ان میں سے اکثر گناہ کے کاموں کی طرف
اور ظلم و زیادتی کی طرف اور مال حرام کھانے کی طرف پک رہے ہیں جو کچھ
یہ کر رہے ہیں وہ نہایت برے کام ہیں۔" (المائدہ: 62)

☆..... اِنَّ السَّاعَةَ لَا يَشْعُرُهَا وَّلٰكِيْنَ اَكْثَرُ النَّاسِ لَا
يُؤْمِنُوْنَ ۝ "قیامت بالیقین اور بلاشبہ آنے والی ہے لیکن بہت سے لوگ
ایمان نہیں لاتے۔"

☆..... يَعْرِفُوْنَ نِعْمَتَ اللّٰهِ ثُمَّ يُنْكِرُوْنَهَا وَاَكْثَرُهُمْ
الْكٰفِرُوْنَ ۝ "یہ اللہ کی نعمتیں جانتے پہنچاتے ہوئے بھی ان کے مکر ہو
رہے ہیں بلکہ ان میں سے اکثر ناشکرے ہیں۔" (النحل: 83)

☆..... بَلْ اَكْثَرُهُمْ لَا يَعْلَمُوْنَ ۝ پس ان میں سے اکثر بے عقل
ہیں۔" (احکابوت: 63)



آزادی اور غلامی کا فرق

مولانا فضل حق ہاشمی "یار و خیل میاں نوالی"

آزادی اور غلامی میں فرق جن و انس کے علاوہ درند، چرند اور پرند کو بھی ہے۔ علامہ اقبال کی نظم "قیدی چڑیا کی فریاد" کا پہلا شعر ہے

آتا ہے یاد مجھ کو گزرا ہوا زمانہ
وہ باغ کی بہاریں وہ میرا آشیانہ
دوسرا یہ ہے:

آزادیاں کہاں وہ اب اپنے گھولنے کی
اپنی خوشی آتا اپنی خوشی سے جانا
اور آخری شعریں ہیں:

آزاد مجھ کو کر دے اے قید کرنے والے
میں بے ڈبا ہوں قیدی تو چھوڑ کر دعا لے
دنیا میں "جنگل کے قانون" کی مذمت ہمیشہ کی جاتی رہی۔ شیر، بھالو اور بھیڑیا وغیرہ کمزوروں کو خوراک بناتے ہیں مگر تاریخ انسانیت دیکھیں تو معلوم ہوتا ہے کہ انسان، دوسرے انسان کو جس بے دردی سے کاٹتا اور نسلی انسانی کو بھنھورتا رہا، ایسا کتا بھی دوسرے کتے سے نہیں کرتا۔ جنگ عظیم اول میں ہندوستان اور دوسرے ممالک میں 73 لاکھ 38 ہزار یورپی قتل ہوئے۔ انسان انسانوں کے ہاتھوں قتل ہوئے کیوں؟ اس لیے کہ انگریزوں نے طاقت سے منوانا چاہا کہ صرف ہم کو ہی آزادی کا حق حاصل ہے۔ مسلمان سب اس کی غلامی کریں۔ کیا یہ سب سے بڑا ظلم نہیں تھا؟ دوسری جنگ (میں بھی) بے بہا انسانوں کا لہو بہایا گیا۔

تمام پیغمبروں کا مشن بھی یہی تھا کہ سب انسان ہم مرتبہ ہیں سب آزاد ہیں، کوئی کسی کا غلام نہیں، سب کا مالک اللہ ہے، جس نے امن و چین سے رہنے کے لیے اصول پیغمبروں اور نبیوں کی معرفت بتا کر متوجہ کیا کہ اے انسان! سوچ کہ تو دنیا میں کیسے آیا؟ کیوں آیا؟ اب کہاں ہے؟

اور پھر تیری منزل مقصود کیا ہے؟ دنیا کی آخری دہی نے یوں واضح طور پر نشاندہی کی کہ دیکھ اپنے "مقام" اپنے "پر و گرام" اور اپنے "انجام" پر غور کر کے ترقی اور سلطوت کی طرف قدم بڑھا اور صاف صاف فرما دیا: اَفْتَنَ عَمَّوْنِ مُكِبًّا عَلٰی وَجْهِہٖ اَفْذٰی اَمَّنْ یَّمْنٰی سَوِیًّا عَلٰی صِرَاطِ مُسْتَقِیْمٍ "وہ شخص جو اوندھے منہ چل رہا ہے (نہ ابتدائے سفر کا پتہ نہ انجام کی خبر اور نہ یہ معلوم کہ اب کہاں ہے اور کہاں جانا ہے) یاد و جو سامنے دیکھ کر سیدھی راہ چل رہا ہے، برابر ہو سکتے ہیں؟ شیخ سعدی فرما گئے:

خوش آں راہِ رودے را کہ آگاہی است
پہلا مصرعہ اس لیے چھوڑا ہے کہ بقول بھٹلے شاہ:

سچ آکھیں تاں بھانجور چیدی
پہلا مصرعہ یوں ہے:

عبادت بتقلید گمراہی است
(احسان الحق)

دیے یہ قرآن مجید جس قدر اپنے ماننے والوں کو سمجھ کر پڑھنے پر زور دیتا ہے، اتنی ہی بے توجہی سے پڑھا جاتا ہے۔ اب تو "فتح شریف" کی جن اقسام کو اختیار کیا جا رہا ہے ان کی سمجھ کے کیا کہنے۔ کتب الزلزلہ الیک مبارک لیدہروا ولعذبکوا الوا الباب۔ یہ کتاب اس لیے آپ پر نازل کی گئی ہے تاکہ اہل فراست اس میں غور کریں اور نصیحت پکڑیں۔ بلکہ فرمایا: اَفْلَا یَتَذٰہِرُوْنَ الْقُرْاٰنَ اَمْ عَلٰی قُلُوْبِہِمۡ اَفْکَاہَا یہ لوگ قرآن میں غور اور فکر سے کام کیوں نہیں لیتے، کیا ان کے دلوں پر تالے لگ چکے ہیں؟

ذرا غور فرمائیں احادیث کردہ آیات میں نسل انسانی کے عروج



وزروال کا کتنے آسان اور سادہ لفظوں میں سب بتا دیا گیا ہے۔ ہندوستان مختلف اقوام کا مسکن رہا کول اور دروازہ بھی باہر سے آئے۔ یہ پرانی اقوام مٹ گئیں یا دیگر اقوام میں مدغم ہو گئیں۔ ہندو ایک ایسی سخت عالم قوم ہے جس نے یہاں ان اقوام کو رہنے دیا جو ہندو ہو گئیں۔ صرف مسلمان ہی سخت جان رہے ان پر ان کے ظلم تو آپ بھی دیکھ رہے ہیں۔ مگر یہ منہ نہیں کیوں؟ بقول اقبالؒ

توحید کی امانت سینوں میں ہے ہمارے
آسان نہیں مٹانا نام و نشان ہمارا
سالار کارواں ہے میر حجاز اپنا
اس نام سے ہے باقی آرام جاں ہمارا
بابری مسجد رام چندر کی جائے پیدائش سے 15-20 میل جنوب میں ہے مگر اب انہدام کی راجہ رام کی اسی جگہ پیدائش بتائی۔ رام ایک بادشاہ (راجہ) کا بیٹا تھا، ماں نے شامی محل چھوڑ کر جنگل میں آکر ان کو جنم دیا۔ دراصل ہندو کی ہر بات اُلت ہے۔ بت پرستی کے علاوہ، ان کے رادھا کرشنن (صدر) کا بیان ہے کہ وہ ہر روز اپنی پیشاب تین پاؤں ہاضمہ کے لیے پیتا ہے اور پوچھنے پر بتایا کہ ہندومت میں اس سے کراہت نہیں کی جاتی۔ بات طولانی ہو رہی ہے لہذا اب آزادی کی بات کریں۔ ہمارے آباؤ اجداد نے امام کا نکات محمد عربیؐ کی ان احادیث کو اقوامِ عالم سے سچا بنوالیا۔

(1) فرمانِ نبویؐ ہے: **اَلْکُفْرُ مِلَّةٌ وَاحِدَةٌ** "تمام کفار ایک ہی ملت ہیں" (2) **اَلْمُسْلِمُ اَخُ الْمُسْلِمِ** "سب مسلمان آپس میں بھائی بھائی ہیں۔" سب غیر مسلم (ہندو، سکھ، عیسائی، پارسی، بدھ، وغیرہ) ایک قوم اور مسلمان ایک قوم ہیں۔ مسلمان دوسری (علیحدہ) قوم ہیں اور یوں قائدِ اعظم نے تمام عالم سے احادیثِ مذکورہ کی سچائی منوا کر پاکستان ایک علیحدہ مسلم سلطنت کی صورت میں حاصل کیا۔

(1) (1) اچھے بھو! آپ کو فخر نہیں شکر کرنا چاہئے کہ نعرہ "پاکستان کا مطلب کیا لا الہ الا اللہ آپ ہی کے امیر اول حضرت مولانا محمد ابراہیم میر سیالکوٹی

نے دیا اور ساری قوم نے اپنالیا۔

(2) یہ عزت بھی آپ لوگوں کو نصیب ہوئی کہ پاکستان کے پہلے شہید آپ ہی کے سربراہ مولانا شاہ اسماعیل شہید کو قرار دیا گیا جو وجودِ قیام پاکستان سے ایک صدی قبل اسی مقصد کے لیے شہادت پا گئے تھے۔

(3) یہ رتبہ بھی آپ ہی کے حصہ میں آیا کہ پاکستان کے تمام تر فرقوں کے سربراہوں نے آپ کے امیر مولانا محمد داؤد غزنویؒ کے گھر بیٹھ کر 22 نکات میں پاکستان کا اسلامی دستور مرتب کر کے حکمرانوں کو دیا تھا۔

(4) یہ شرف بھی آپ لوگوں کے حصے میں آیا کہ پاکستان میں خالص تبلیغی جلسہ میں پہلے پہل آپ ہی کے رہنما علامہ احسان الہی ظہیر شہیدؒ مع دیگر محدثین کو ہم مار کر شہید کر دیا گیا "یہ رتبہ بلند ما جس کو مل گیا۔"

جس مقصد کے لئے پاکستان حاصل ہوا اُسے اب آزادی کے 67 ویں میں داخل ہو کر بھی نہ پاسکے اور یہ سرزمین بے آئین رہی۔ آخر کیوں؟ یہ قصور معاف نہ ہوگا اور پھر یوں اپنے آپ سے پوچھیے کہ کیا ہم آزاد قوم اور پاکستان آزاد ملک ہے؟ اور اب کے ہمارے جشنِ آزادی منانے کا کہاں تک جواز ہے؟

ہم نے نگلڑا پاکستان بھی اسی لیے قبول کیا تھا کہ یہاں اسلامی نظامِ عالیہ کے تحت سلطنت چلا کر دنیا کو اصلِ راحت و امن اور خوشحالی کا منظر دکھائیں گے مگر چونکہ انگریز جس سے آزادی یعنی تہیٰ مسلمانوں کا ازلی دشمن تھا اس لیے اُس نے جاتے جاتے پاکستان کا اقتدار دین داروں کی بجائے دنیا پسند افراد کے سپرد کیا لہذا اسلامی نظام کی بجائے انھوں نے غیر اسلامی اور من چاہا قانون چلانے کی بھرپور کوشش کی مگر کامیاب نہ ہوئے کہ بنیاد پاکستان کلمہ طیبہ پر تھی جس پر ان کا طرزِ حکومت اس نہ آتا تھا لہذا یہاں کی سرزمین بے آئین ہی رہی ہے۔

نبی ہی کے الفاظ تھے کہ پاکستان بنوایا شیعوں نے تھا مگر اس کی کلیدی اساسیوں پر شیعہ چھا گئے اور فائدہ قادیانیوں (کفار) نے اٹھایا عقل والوں کے لیے اس میں عبرت ہے۔

(بقیہ ص: 6)

آزادی کے 67 سالوں میں کیا کھویا کیا پایا؟

دقار عظیم بھٹی میرٹھی

خونِ مسلم سے سرخ تھا۔ اپنے ہی خون کے دریا میں تیرنے والے شہداء کی رشوا اس وطن کی مٹی یقیناً تمھارے ہی خون سے مزین ہوئی لیکن ہم بد نصیبوں نے اس کے سینے پر ڈش، کھیل اور نقش ڈراموں ڈریئے دوبارہ پھر بھارتی ثقافت کو اپناتے ہوئے عزتوں کی نیلامی کا ناپاک بیو پار کیا ہے۔ مجھے معاف کر دینا کہ بٹلن پر آنسو بہانے والی آنکھیں سرود ہو چکی ہیں۔ مافروض حصول آزادی کے لیے دی گئی قربانیوں کو احاطہ تحریر میں لانا ناممکن ہے۔

کیا اسی لیے تقدیر نے چنوائے تھے جنکے بن جائے نشیمن تو کوئی آگ لگا دے کتنے افسوس کا مقام ہے کہ آج 67 برس بیت جانے کے باوجود بھی پاکستان میں اسلام نافذ نہ ہو سکا جس کی بنیاد پر اس کو حاصل کیا گیا تھا۔ پاکستانیوں کو آزاد ملک تول گیا لیکن ان کے افکار و نظریات، خیالات اور قلوب و اذہان ابھی تلک غلامی کی زندگی بسر کر رہے ہیں۔

پھر بھی 14 اگست کا جشن مناتے ہیں، شراب و کباب کی محفلیں سجاتے ہیں، نیم عریاں جسموں پر رقص کرواتے نوٹ نچھاور کرتے ہیں، حکمران کٹھ چلیوں کی طرح مغربی اشاروں پر ناتی رہے ہیں، صلیب کے پہاریوں کے کہنے پر ہم نے اپنے ہی ملک میں قتل و غارت کا بازار گرم کر رکھا ہے، یہودیت، عیسائیت اور لادینیت کا کھلے عام پرچار ہو رہا ہے۔ کائنات کی مقدس ترین کتاب کی بے حرمتی اور امام کائنات کی بے ادبی و گستاخی ہو رہی ہے، اسلام کو قلم و بربریت کا دین بنا کر پیش کیا جا رہا ہے۔ حوا کی بیٹی ریسٹورانوں، کیفوں اور ہوٹلوں میں غیروں کا دل بہلانے، دوکانوں میں سلیز گرل کا کام سرانجام دینے، دفتروں میں پرسنل سیکرٹری کے فرائض انجام دینے، جہازوں اور بسوں میں ہوس بھری نگاہوں کو تسکین

دنیا کی ہر قوم میں کچھ تقریبات اپنے مرکزی کردار اور شخص کو نمایاں کرنے کے لیے منائی جاتی ہیں۔ 14 اگست پاکستانی قوم کی آزادی کا دن ہے۔ یاد رہے 14 اگست صرف جشن آزادی اور تقریبات و تقریبات اور پرچم کشائی کا نام نہیں بلکہ یہ تو پاکستانی قوم کے لیے یوم فکر اور یوم احتساب کا دن ہے۔

زندہ اور ترقی یافتہ قوموں کا یہی دلیہ ہوتا ہے کہ وہ اپنے ماضی کی غلطیوں، کوتاہیوں کی تلافی کرنے کا عہد اور آئندہ کے لیے اپنا مثبت کردار ادا کرنے کا عزم نو کرتے ہوئے روشن مستقبل کے لیے اچھا لائحہ عمل وضع کرتی ہیں لیکن افسوس صد افسوس! پاکستانی نادان اور ناواقفیت اندیش قوم کے سیاسی لیڈر و مداریوں نے ایک دوسرے کو سب و شتم کرنے، برا بھلا کہنے، ایک دوسرے کو گرانے و پچھانے نیز جھو کوئی میں 67 سال ضائع کر دیے اور منشور پاکستان اور متہد پاکستان کو مسلسل فراموش کیے رکھا بلکہ ان پر کبھی سنجیدگی سے غور و فکر کرنے کی زحمت بھی گوارا نہیں کی۔

میری ملت کے نوجوانو! کبھی تم نے سوچا ہے کہ یہ آزادی کیسے ملی ہے؟ جب پاکستان بنا تو بھارت میں بقول ایک ثقہ راوی دس لاکھ ساٹھ ہزار بھارتی مسلمان شہید ہوئے، یہ تو معلوم تعداد ہے نامعلوم تعداد اللہ ہی جانتا ہے۔ صرف دہلی میں بقول پانچ راوی 90 مساجد کو تالے لگائے گئے، بے شمار بہنوں، بیٹیوں کی عصمت درہی کی گئی جبکہ بعض نے نہروں اور کنوؤں میں چھلگمیں لگا کر اپنی عزت و آبرو کو بچاتے ہوئے موت کو گلے لگایا۔

نوجوان طالب علموں کا قتل عام ہوا، شیر خوار بچوں کو تلواروں کی نوکوں پر اچھالا گیا۔ مساجد و مدارس اور کالج و یونیورسٹیوں کو مسمار کیا گیا۔ یقیناً ہم ان امتحانوں اور مشکلات کا اندازہ بھی نہیں کر سکتے۔ پوچھو ذرا! ان بزرگوں سے جنھوں نے اپنی آنکھوں سے دیکھا کہ نہروں اور ٹالوں کا پانی



میں ڈال رکھا ہے۔ ان 67 سالوں میں نظام تعلیم و تربیت کو اسلامی سانچے میں نہ ڈالا جاسکا، نہ ہمارا تعلیمی انصاف بچا ہو سکا اور یہ تصور کہ اسلامی ملک میں حکومت اور بیوروکریسی عوام کی خادم ہوتی ہے اسے اُجاگر کیا کرنا تھا اسے توڑ انہوں سے ہی مٹا دیا گیا۔ امانت، دیانت، صداقت اور محنت جیسے الفاظ صرف کتابوں تک محدود کر دیے گئے۔

سستی و نااہلی کی حالت یہ کہ ہم اپنی نئی نسل کو یہ نہ بتا سکے کہ پاکستان کس مقصد کے لیے حاصل کیا گیا تھا؟ ہزاروں دوشیزاؤں نے اپنی عصمت کی قربانی کس لیے دی تھی؟ پچاس لاکھ سے زیادہ لوگوں نے اپنے گھر بار چھوڑ کر ہجرت کی تھی؟ کیوں در بدر ہوئے تھے؟ کیوں بچوں کو یتیم اور سہاگنوں کو بیوہ کیا تھا؟ کیا اتنی بڑی قربانیاں صرف ایک خطہ زمین کے لیے دی گئی تھیں یا مغربی کلچر کی کفر و فحش دینے کے لیے یہ ڈرامہ کیا گیا تھا؟ یوں تو کتابوں میں آپ کو لکھا ہوا ملے گا کہ پاکستان کا مقصد کیا لا الہ الا للہ یعنی نفاذ اسلام تھا۔

میرا سوال ہے پاکستانی قوم کے ہر اُس دانشور سے جو اپنے آپ کو بڑے فخر سے پاکستانی کہلاتا ہے اُس نے کس حد تک اس کے نفاذ کے لیے کردار ادا کیا ہے؟ ہاں البتہ اگر مجموعی طور پر بھی دیکھیں تو کتنے مسلمانوں نے اپنے گھروں میں لا الہ الا للہ یعنی حدود اللہ کو نافذ کیا ہے؟

67 برسوں میں ہماری قیادت اور حکمرانوں نے یہ ثابت کیا ہے کہ علیحدہ وطن کے لیے محمد علی جناح کی جدوجہد بے مقصد تھی اور انھوں نے اسلام کا نعرہ صرف عوام الناس کو بے وقوف بنانے کے لیے لگایا تھا۔ اسی لیے نہ اسلام کا نفاذ ہوا، نہ اقتصادی بحالی ہوئی نہ خوشحالی آئی، نہ امن و امان قائم ہوا، نہ ظلم و ناانصافی کا خاتمہ ہوا۔

پاکستان میں توڑا کوڑوں، عزتوں کے ٹیڑوں اور سمگلروں کا راج ہے۔ لوٹ مار، کرپشن، ذخیرہ اندوزی، اغوا کاری، اجتماعی جنسی تشدد، قتل و غارت، فحاشی و عریانی، فرقہ واریت، انتشار، نظم و ضبط کا فقدان، منشیات فروش، ماحولیاتی اور اخلاقی آلودگی غرضیکہ ہر برائی پاکستان میں اپنی انتہا پر ہے۔

کے جام پلانے میں مصروف ہے کیا یہی مقاصد تھے آزادی کے؟ اگر یہی کچھ کرنا تھا تو کیا مقصد تھا پاکستان بنانے کا؟

اُننا قوم کے مداری لیڈر گلے پھاڑ پھاڑ کر کہتے ہیں شکر کرو خدا کا جس نے حصیں یہ وطن دیا ہے اگر پاکستان نہ جتا تو جس طرح بھارتی مسلمان پریشان ہیں ہم بھی پریشان ہوتے۔ اگر انصاف سے پوچھو تو اللہ کی قسم! عملاً اس دلیل میں کوئی وزن نہیں، شرک آج وہاں بھی ہے یہاں بھی، اگر بھارت میں ہندو مسلم فساد جاری ہے تو پاکستان میں کونسا امن ہے؟ بلکہ یہاں تو مسلمان، مسلمان کے خون کا پیاسا ہے۔

بھارت میں اگر مسلمان پسماندہ ہیں تو پاکستان میں بھی 95 فیصد مسلمان غریب اور پسماندہ ہیں۔ ہر ماہ درجنوں افراد ہال بچوں سمیت فاقوں سے تنگ آ کر خودکشی کر رہے ہیں۔ یہاں مسلمان لڑکیوں کی عصمت دری ہوتی ہے تو پاکستان میں بھی جاگیرداروں اور وڈیروں کے ہاتھوں کسی غریب لڑکی کی عزت محفوظ نہیں۔ پاکستان بھر کے تمام اخبارات روزانہ اجتماعی عصمت دری کی دلخراش داستانوں سے بھرے ہوتے ہیں اور کتنے ہی جرائم ایسے ہیں جو صفحہ قرطاس پر نہیں آتے۔ بھارت میں اگر کرپشن عام ہے تو پاکستان میں کہاں انصاف مل رہا ہے؟

14 اگست 2014ء کو پاکستانی قوم 67 واں یوم آزادی منا رہی ہے۔ کسی قوم کی تعمیر و ترقی اور شناخت کے لیے 67 برس کوئی کم عرصہ نہیں۔ ہمارے ساتھ اور بعد میں آزاد ہونے والی قوموں نے دنیا میں اپنی شناخت اور حیثیت کا لوہا منوایا ہے۔ کوریا، چین اور ملائیشیا وغیرہ اس کی نمایاں مثالیں ہیں۔ اس سے بڑھ کر جاپان جو دوسری جنگ عظیم میں تباہ ہو گیا تھا مگر آج وہ دنیا کی اقتصادی سپر پاور ہے اور Made in Japan کے الفاظ کسی بھی چیز کے معیاری، قیمتی اور قابل قدر ہونے کے لیے کافی ہیں۔ افسوس! 67 سال بعد بھی ہماری قوم کی شناخت کرپٹ، دہشت گرد، ایمان فروش، عصمت دری کی دھجیاں اڑانے اور منشیات کے سمگلروں کی مانند ہے 67 سالوں میں قوم کی تعمیر کیا خاک کرنی تھی ہم تو غلامی کے نشان بھی نہیں مٹا سکے بلکہ تاحال امریکی و بھارتی غلامی کا پنہ اپنے گلے

لگا دیا۔

معماران قوم یعنی اساتذہ کرام نے طلبہ و طالبات میں محنت و یکسوئی کا جذبہ پیدا کرنے کی بجائے نقل اور ٹیوشن کو فروغ دیا اور ریہی سکی کسر Co Education نے نکال دی۔ غرضیکہ ہر ذمہ دار طبقے نے تخریبی کردار ادا کیا اور اگر مختلف طبقوں میں شامل گنتی کے چند لوگوں نے تعمیری کردار ادا کرنے کی کوشش کی تو ان کے لیے اسلام کے نام پر حاصل کیا گیا یہ خطہ تلک کر دیا گیا۔ یہ اسی ظلم اور نا انصافی کا نتیجہ ہے کہ آج ملک بد امنی کا شکار ہے۔ مشکلات اور مسائل اس قدر بڑھ چکے ہیں کہ پٹنے کا نام ہی نہیں لیتے۔

قیام پاکستان کے بعد قائد اعظم کے ساتھیوں نے ہی انقلابی کردار ادا کرنا تھا مگر عملی صورتحال یہ بتاتی ہے کہ ہوا کا زرخ دیکھ کر 1857ء کی جنگ آزادی کے کچھ خدایوں کی اولاد مسلم لیگ میں شامل ہو چکی تھی۔ شاید انھی کم بختوں کو محمد علی جناح نے کھونے سکے قرار دیا تھا اور پھر ان کھونے سکوں نے کھونا کام ہی کیا اسی کا نتیجہ ہے کہ پاکستان 67 برس بعد بھی اپنی منزل حاصل نہیں کر سکا۔ ضرورت اس امر کی تھی کہ آزادی کے فوراً بعد اسلامی آئین کا نفاذ ہوتا اور امتیازی قوانین کا خاتمہ کیا جاتا۔

1857ء کے خدایوں کو عبرت ناک سزائیں دی جاتیں اور خداری کے عوض حاصل کی گئی جائیدادیں چھین لی جاتیں، سیاست میں حصہ لینے اور اعلیٰ ملازمتوں کے حصول کے لیے ان پر پابندی عائد کی جاتی بلکہ ایسے شریک عناصر اور ملک خدایوں کو جلا وطن کر کے نشان عبرت بنادیا جاتا تو آج یہ خدایوں کی اولاد پاکستان کے اقتدار پر قابض ہونے کی ہرگز کوشش نہ کرتے اور نہ ملکی یکجہتی کو پارہ پارہ کرنے کی کوشش کرتے۔

حب الوطنی کا تقاضا تو یہی تھا کہ وطن عزیز کی معیشت کو مضبوط تر بنایا گیا ہوتا اور جس مقصد کے لیے اسے حاصل کیا گیا تھا اسے آئینی طور پر نافذ کیا گیا ہوتا تو آج پاکستان کی نئی نسل کو پوچھنا نہ پڑتا کہ پاکستان کس مقصد کے لیے حاصل کیا گیا؟ غریبوں کی مدد کے لیے یا ان کا خون چھڑنے کے لیے؟ مسلمان کی بہو، بیٹی کی عزت کی حفاظت کے لیے یا

تاریخ کی ورق گردانی سے پتا چلتا ہے کہ ہمارے سیاستدانوں اور حکمرانوں نے قوم کو کیسے کیسے سراب دکھائے۔ مثلاً تحریک آزادی کے دوران اسلامی نظام کے نفاذ کا خواب دکھایا مگر آزادی ملتے ہی فوراً سیکولرازم کی طرف چل پڑے، ”تہذیب کرہی“ کی اصطلاح کے ذریعے اسلام کی مذمت کی جانے لگی اور یہ عمل آج طالبان برائڈ اسلام کے نام سے جاری ہے۔ اس کے علاوہ روٹی، کپڑا اور مکان کا سراب دکھا کر جو کچھ غریب عوام کے پاس تھا وہ بھی چھین لیا گیا اور انھیں کھلے آسمان تلے چھوڑ دیا۔ اس کے علاوہ ”قرض اتارو، ملک سنوارو“ کا نعرہ لگا کر قرض لیا گیا۔ اس کے علاوہ اسلامی قلعے کو صلیبی قلعے میں بدل کر اسلام کے نام لیاؤں کے لیے یہ ملک جہنم زار بنادیا گیا۔

ہمارے سیاسی مداریوں نے ہمیشہ To Exploit And Loot The People Is Our Mission کی پالیسی پر عمل کیا اور بیشتر مذہبی رہنماؤں نے To Exploit And Loot The People Is Our Business کی پالیسی اپنائی۔ وہ گئے جاگیردار، تاجر حضرات اور صنعت کار تو انھوں نے To Steal Electricity, Suigas, Water And To Save Duties And Taxes Is Our Hobby کا کھیل کھیلا اور کھیل رہے ہیں۔

ملک کے خدایوں نے امریکی مفادات کے تحفظ ہی کو اپنا فرض منجھی اور سنہری کارنامہ سمجھا۔ ملک کی بیوروکریسی چور جاگیرداروں، صنعتکاروں اور تاجروں کی آلہ کار بن گئی۔ میرٹ کی دھجیاں اڑ گئیں اور نااہل لوگ پورے ملک پر قابض ہو گئے اسی لیے آج بھی جاگیردارانہ نظام رائج ہے۔

عوام دشمن سیاستدانوں، مفاد پرست ملاؤں، بیوروکریٹوں، ظالم جاگیرداروں اور خود غرض جرنیلوں نے آپس میں رشتے داریاں قائم کر کے پوری قوم کو اپنی عالمانہ زنجیروں میں جکڑ کر بیگار یعنی شروع کر دی۔ قوم کی بد قسمتی کہ دینی رہنماؤں نے قوم کو اعلیٰ مقاصد کے لیے متحرک و منظم کرنے کی بجائے فردی و اختلائی مسائل میں الجھا کر خون ریزی کی راہ پر

پر مانتے ہوئے اپنا محاسبہ کرنا چاہیے کہ ہم نے کیا کھویا کیا پایا؟ کیا غلطیاں اور کوتاہیاں کیں؟

ہم سب مسلمانوں کو چاہیے کہ ہم اسی کلمہ توحید پر اکٹھے ہو جائیں جس کلمہ کے نام پر یہ وطن عزیز معرض وجود میں آیا تھا۔ یہی ایک نسخہ کیسیا ہے جس پر تمام اختلافات (دولسانی، علاقائی، سیاسی ہوں یا سماجی) سب ختم ہو سکتے ہیں۔ اسی نسخہ کیسیا نے جاہل عربوں کو قیامت تک آنے والی انسانیت کے لیے معیار ایمان بنادیا اور اسی کی وجہ سے قیصر و کسریٰ کا فاتح بنادیا۔

اگر موجودہ حکمران اور عوام ملک کے تمام گھمبیر مسائل کا حل چاہتے ہیں تو تمام سیاسی، سماجی اور دینی جماعتوں یعنی ہر کلمہ گو کو اپنا نصب العین اسی نسخہ کیسیا کو بنانا ہوگا۔ متحد و متفق ہو کر سامراجی قوتوں کے عزائم کو ناکام بنائیں اور پاکستان کو ایک مکمل اسلامی، خوشحال، ترقی یافتہ، مضبوط اور محفوظ ریاست بنائیں۔ اللہ تعالیٰ اسلام کے نام پر وجود میں آنے والے اس بابرکت وطن عزیز کو ہمیشہ اپنی حفظ و امان میں رکھے اور انس کے داخلی و خارجی دہکری و نظری دشمنوں کو نیست و نابود فرمائے۔ آمین

مشن تقویٰ و اصلاح کانفرنس

یکم جولائی 2014 کو مرکز اصلاح امت و جامعہ تعلیم الاسلام للبنات المسلمین مومن آباد و فاروق آباد میں مشن تقویٰ و اصلاح کانفرنس بعد از نماز مغرب منعقد ہوئی۔ اس شاندار کانفرنس میں مولانا منظور احمد، قاری محمد حنیف ربانی، حافظ محمد رفیق طاہر، مولانا عبدالغفار سلفی، ابو بکر صدیق و دیگر نے خطابات کرتے ہوئے کہا کہ مومن و مومنہ کی زندگی تقویٰ سے عبارت ہے۔ بغیر تقویٰ کے ذلت، شرمندگی اور ندامت ہے۔ تقویٰ قرب الہی کا بہترین ذریعہ ہے جس انسان کے دل میں تقویٰ نہیں مومن نہیں کیونکہ اس کے دل میں اللہ کا خوف ہوگا تو نیکی کرے گا اور جنت کا مستحق ٹھہرے گا۔ الحمد للہ کانفرنس انتظامات اور اجتماعی لحاظ سے اپنی مثال آپ رہی ہے دعا ہے کہ اللہ تعالیٰ اس مرکز کو قیامت آباد رکھے۔ آمین

(منہاج: شیخ محمد سعید ناظم تبلیغ، جماعت اہل حدیث فاروق آباد)

عصمت دہری کے لیے؟ معاشرے میں امن و امان کی فضا ہموار کرنے یا دن دیہاڑے ڈاکہ زنی کے لیے، جہیم و مساکین کے حقوق سلب کرنے کے لیے یا حقوق دلوانے کے لیے؟..... وغیرہ۔

اللہ کی قسم! احمد و اللہ کا نفاذ کیا ہوتا تو آج ملک اختلاف و انتشار کی آماجگاہ نہ بننا بلکہ ایک مثالی و روشن ریاست کا منظر پیش کرتا۔ ہدایت کے چشمے یہاں سے پھوٹتے اور ہدایت کے ستلاشی دور دراز سے یہاں آکر ہدایت پاتے اور واپس جا کر اپنی قوم و قبیلے کو جنت کی شاہراہ پر چلاتے۔ یوں پوری دنیا اسلام کے نظام عدل سے لطف اندوز ہوتی مگر انہیں اہم نے تو اس کو کرپشن، ایمان فروشی اور غشیات کا گڑ بنادیا۔

قارئین کرام! اباد جودان تمام باتوں کے ہمیں مایوس ہونے کی ضرورت نہیں کیونکہ فکر مند ہونا اور مایوس ہونا دو الگ الگ کیفیتیں ہیں۔ فکر کریں گے تو کامیابی کا راستہ ملے گا اور اگر مایوس ہوں گے تو ناکامی مقدر بنے گی۔ اللہ کے فضل و کرم سے اس مادہ پرست اور پرفتن دور میں بھی ہر طبقے میں اچھے افراد موجود ہیں۔ پاکستان اور غریب عوام سے یہی محبت کرنے والے صنعتکار اور تاجر بھی موجود ہیں، کہیں کوئی رحم دل جاگیردار بھی مل جاتا ہے۔ دیانت دار اور محنتی بیوروکریٹس بھی ہمارے محکموں میں پائے جاتے ہیں۔ قوم کا درد رکھنے والے اور معصوم بچوں کے اچھے مستقبل کے خواہاں اساتذہ اور علماء بھی ڈھونڈنے سے مل جائیں گے۔ یہ بڑے بڑے خیراتی ہسپتال اور تعلیمی ادارے انہی لوگوں کی وجہ سے تو چل رہے ہیں اور میرے خیال کے مطابق 67 برس بعد بھی پاکستان کا قائم رہنا اللہ کی خاص رحمت اور انہی لوگوں کی دعاؤں کا نتیجہ ہے۔

برادران اسلام! اس بات کی اشد ترین ضرورت ہے کہ درد دل رکھنے والے یہ لوگ ایک دوسرے کو ڈھونڈیں، باہم مل بیٹھیں اور پاکستان کی سیاست اور معاشرے کی اصلاح میں ایک مثبت کردار ادا کرنے کا فیصلہ کریں۔ شاید 67 سال پہلے حاصل کیا گیا یہ خطہ زمین مثبت رول ادا کرنے والوں کے انتظار میں ہے۔

14 اگست کو ہمیں جشن نہیں بلکہ یوم فکر اور یوم احتساب کے طور

اصلاح معاشرہ

احسان الحق شاہ، لاہور

غریب بے چارہ ساری زندگی امیروں کے ارد گرد پکر لگا تار چتا ہے حالانکہ امیر ایک پائی بھی اس کو دینے کے لیے تیار نہیں ہوتے۔ قرآن مجید نے دنیا داروں اور مالداروں کے بارے میں کتنی جگہ بات کی: **لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ النَّاسَ نِعَمًا** "اگر ان لوگوں کو بادشاہی میں سے کچھ حاصل جاتا تو لوگوں کو ایک پائی بھی نہ دیتے۔"

(النساء)

ہمارے معاشرے میں یہی کچھ تو ہو رہا ہے، دروازے پر کوئی سائل آجائے تو ہمارا دم گھٹنے لگتا ہے، اسے کچھ دینے کے لیے ہمارے پاس سوائے سخت الفاظ اور گالیوں کے کچھ نہیں ہوتا، ہم اسے ڈانٹتے اور جھڑکتے ہوئے دھکے دیتے ہیں جبکہ اللہ ذوالجلال کا فرمان ہے: **وَأَمَّا السَّائِلُ فَلَا تَنْهَوْهُ** "اور سائل کو جھڑکا نہ کرو۔" (القرآن) اگر کوئی سنی مانگنے والے فقیر کو کچھ دے دے تو بعد میں اسے طعنے دیتا ہے۔ ایسے لوگوں کے متعلق اللہ تعالیٰ فرماتے ہیں: **نَقُولُ مَغْرُوفٌ وَمَغْفِرَةٌ خَيْرٌ مِّنْ صَّدَقَةٍ يَتَّبِعُهَا أَذًى** "صدقہ دے کر تکلیف دینے سے تو اچھے الفاظ کے ساتھ رخصت کر دینا ہی بہتر ہے۔" (القرآن) سورۃ الحجرات میں فرمایا: **وَلَا تَلْبِسُوا آفْسَکُمْ وَلَا تَتَّبِعُوا بِأَلْسِنَتِکُمْ قُلُوبَ النَّاسِ** "اپنے بھائیوں پر نہ تو لازم تراشی کیا کرو اور نہ انھیں برے القابات سے پکارا کرو۔"

کیا ہم مسلمان ہیں؟ جو کسی حال میں بھی دوسروں کی تذلیل کا موقع ہاتھ سے نہیں جانے دیتے۔ رسول اللہ ﷺ کو کائنات میں ابو بکرؓ سے زیادہ عزیز کوئی نہیں تھا اور اپنی ازواج مطہرات میں سے سیدہ عائشہؓ صدیقہؓ سے بڑھ کر کسی سے پیار نہ تھا۔ ایک روز آپ ﷺ سیدہ عائشہؓ کے گھر نہایت خوشگوار موڑ میں تشریف فرما تھے کہ اچانک سیدہ عائشہؓ کہنے

ارشاد باری تعالیٰ ہے: **قُولُوا لِلنَّاسِ حُسْنًا** "لوگوں کے لیے اچھی بات کہو۔" امام کائنات ﷺ کا فرمان ہے: **إِنَّمَا بُعِثْتُ لِأَتَمِّمَ مَكَارِمَ الْأَخْلَاقِ** "مجھے اخلاق کے تقاضے پورے کرنے کے لئے بھیجا گیا ہے" اسی طرح حدیث میں ہے: **الْمُسْلِمُ أَخُو الْمُسْلِمِ لَا يَظْلِمُهُ وَلَا يَظْلِمُهُ وَلَا يَخْشَوْنَهُ وَلَا يَخْشَوْنَ** "مسلمان دوسرے مسلمان کا بھائی ہے، نہ تو وہ اس پر ظلم کرتا ہے نہ اس کی تذلیل کرتا ہے اور نہ ہی اس کو حقیر جانتا ہے۔"

ظلم کیا ہے؟

ظلم کے عام اور سادہ سے معنی تو یہ ہیں کہ کسی پر زیادتی کرنا، زیادتی چھوٹی ہو یا بڑی جیسی بھی ہو ظلم کے زمرے میں آتی ہے۔ دور حاضر میں ظلم اتنا عام ہو گیا ہے کہ امیر و غریب سبھی کا شیوہ بن چکا ہے۔ ظلم صرف یہی نہیں کہ کسی کو گالی دی جائے، کسی کو تھپڑ مارا جائے، کسی کا خون بہایا جائے یہ تو ظلم کی اقسام ہیں۔ آپ ﷺ کا فرمان ہے: **"مُؤْمِنٌ كُوفِرَ دِينًا فَسَقَ (حرام) ہے اور اس سے لڑنا کفر ہے۔"**

ظلم کا لفظ بڑے وسیع معانی رکھتا ہے، اگر میں کسی سے قیمت وصول کر کے ناقص مال دوں تو کیا یہ ظلم نہیں ہوگا؟ دودھ میں پانی ملا کر دوں اور پیسے پورے لوں تو کیا ظلم نہیں ہوگا؟ ناپ تول میں کمی کروں اور رقم پوری وصول کروں تو کیا یہ ظلم اور حق تلفی نہ ہوگی؟ کسی کی زمین پر ناجائز قبضہ کر لینا بھی ظلم ہے، کسی کا مال چرائینا بھی ظلم ہے، کسی کے ساتھ دھوکہ کرنا بھی ظلم ہے، کسی کی عزت پر حملہ کرنا بھی ظلم ہے، اپنی ذیولتی کا حق سراسر انجام نہ دینا اور معاوضہ پورا لینا بھی ظلم ہے، یہ سب ظلم کی شاخیں ہیں اور جو ظلم کی کسی بھی شاخ پر چڑھے گا وہ جہنم کے گڑھے میں ہی گر کر ہلاک ہوگا۔

آج ہر طاقتور کمزور کا مال چھین لینا اپنا پیدائشی حق سمجھتا ہے۔



سے بے اعتنائی برتی اور اسے روک دیا وہ جو تیرے پاس دوڑتا آیا اور وہ اللہ سے ڈرنے والا تھا، پرتو نے اس کو جھک دیا۔“

رسول اللہ ﷺ نے مومن کی دل آزاری سے منع کرتے ہوئے یہاں تک فرمایا: اگر تمہیں آدمی اکٹھے بیٹھے ہوں تو ایک کو علیحدہ چھوڑ کر دو آدمی آپس میں باتیں نہ کیا کریں۔ یاد رکھیے! نماز، روزہ اور صدقات و خیرات کی اہمیت اپنی جگہ، لیکن اگر ہم نے معاشرے میں حقوق العباد کا خیال نہ کیا یا کسی کی حق تلفی کی تو یہ نماز روزے ہمارے کسی کام نہیں آئیں گے۔

ایک مرتبہ صحابہ کرامؓ نے نبی ﷺ کے سامنے ایک عورت کا تذکرہ کرتے ہوئے کہا کہ وہ بڑی ہی نیک ہے، آپ ﷺ نے فرمایا: کیا اس کے ہمسائے اس سے خوش ہیں؟ جواب ملا نہیں وہ زبان دراز ہے، پڑوسی اس سے تنگ ہیں آپ ﷺ نے فرمایا: وہ عورت دوزخ میں جائے گی کیوں؟ آخر وہ عورت باوجود نماز روزے کی پابندی کے وہ دوزخی ٹھہری، کیوں؟ اس کی تشریح ایک اور حدیث کے ذریعے سمجھانے کی کوشش کرتا ہوں۔

ایک روز نبی کریم ﷺ نے اپنے صحابہ سے پوچھا: مفلس کی تعریف کیا ہے؟ صحابہ کرامؓ نے عرض کی کہ جس کے پاس روپیہ پیسہ نہ ہو، آپ ﷺ نے فرمایا: تم بھی ٹھیک کہتے ہو لیکن میری امت کا مفلس اور غریب وہ ہے جس کے پاس روز قیامت نیکیاں کم پڑ جائیں گی۔ عرض کیا گیا حضور وہ کیسے؟ فرمایا: ایک شخص آئے گا، اس کے نامہ اعمال میں نیکیاں رکھی جائیں گی اس کا نیکیوں والا پلڑا بھاری ہو جائے گا۔ اسی دوران ایک شخص آئے گا اور کہے گا اے اللہ! اس نے میرا فلاں حق مارا تھا۔ دوسرا آئے گا وہ بولے گا یا اللہ! اس نے مجھے گالی دی تھی۔ تیسرا آکر کہے گا یا اللہ! اس نے مجھ پر فلاں ظلم کیا تھا الغرض کہ بہت سے لوگ اس کے خلاف شکایتیں لے کر اللہ کے دربار میں انصاف کی درخواست کریں گے۔

اب کیا ہوگا؟ وہاں نہ تو اس کے پاس مال ہوگا کہ کسی کا غصب شدہ مال اس کو واپس کر دے اور نہ ہی مظلوم کو ظلم کر کے بدلہ لینے کی اجازت ہوگی۔ اللہ تعالیٰ فرشتوں سے فرمائیں گے: ایسا کرو کہ اس کی نیکیاں اس کے ظلم اور زیادتیوں کے عوض ان لوگوں میں تقسیم کر دو۔ فرشتے حکم کی تعمیل

لگیں حضور آپ کو صفیہؓ کیسے اچھی لگتی ہے وہ تو چھوٹے قد والی ہے۔ یہ سننے کی دیر تھی کہ نبی ﷺ غصے کی حالت میں اٹھ کھڑے ہوئے اور فرمایا: عائشہ! تم نے ایسی کڑوی بات کی ہے کہ اگر اسے سمندر میں ملا دیا جائے تو سمندر کا پانی بھی کڑوا ہو جائے۔

فی زمانہ کہیں چار آدمی اکٹھے ہو جائیں تو اپنے آپ کو بڑا عقلمند سمجھنے والا دوسروں کو اپنی طرف متوجہ کرنے کے لیے جب تک کسی کی تذلیل نہ کر لے چین نہیں پاتا، یہی سوچ زمانہ جاہلیت والوں کی تھی۔

مکہ کے چند سرداروں نے نبی ﷺ سے کہا: ہم اشراف ہیں، تمہارے پاس تو (نعوذ باللہ) کی کمین اور معاشرے کے گھٹے گزرے لوگ آتے ہیں تم تو انہیں بھی وہی پر دلوں کو دل دیتے ہو جس کے صرف ہم ہی حقدار ہیں اس لیے ہمیں الگ ٹائم دو پھر ہم تمہاری بات سنیں گے۔ آپ ﷺ نے اس خیال سے ان کا مطالبہ مان لیا کہ شاید اسی طرح ہی یہ لوگ ہدایت پا جائیں۔

ایک روز خانہ کعبہ میں سردارانِ قریش کے ساتھ میٹنگ جاری تھی کہ اچانک ایک نابینا صحابی سیدنا عبداللہ بن ام مکتومؓ وہاں آ پہنچے۔ آپ ﷺ کی آواز سن کر وہ آگے بڑھے اور کوئی بات کرنا چاہی تو آپ ﷺ نے انہیں ترش لہجے میں بات کرنے سے روک دیا۔ وہ نابینا تھے انہیں کیا معلوم کہ وہاں کون لوگ بیٹھے ہیں، وہ وہیں سے پلٹے اور گھر جا کر رونے لگے کہ آج اللہ کے رسول ﷺ نے سخت لہجے میں انہیں ڈانٹ دیا ہے معلوم نہیں میری عاقبت کا کیا ہے گا؟

ادھر کائنات کے رب نے بھی اپنے پیارے نبی ﷺ سے اسی لہجے میں خطاب کرتے ہوئے فرمایا: **وَكُلُّیْ اَنْ جَاءَهُ الْاَعْمٰی** وَمَا يُنْدِرُكَ لَعَلَّہُ یُرِیْ اَوْ یَدَّ کُوْ فَتَنْفَعُہُ الذِّکْرٰی ﴿۱﴾ اَمَّا مَنْ اَسْتَغْفٰی ﴿۲﴾ فَانْتَ لَهُ تَصَدِّیْ ﴿۳﴾ وَمَا عَلَیْكَ اِلَّا یُرِیْ ﴿۴﴾ وَاَمَّا مَنْ جَاءَكَ یَسْنٰی ﴿۵﴾ وَهُوَ یَغْضٰی ﴿۶﴾ فَانْتَ عَلَیْہُ ثَلٰثٰی ﴿۷﴾ تو نے تیوری چڑھائی اور منہ پھیر لیا اس لیے تیرے پاس ایک نابینا آ گیا، تجھے کیا معلوم کہ وہ کتنا پاکیزہ تھا یا تو اسے نصیحت کرتا تو اسے فائدہ بھی ہوتا، پرتو نے اس

ہوئے نبی ﷺ نے فرمایا: میں نے ایک شخص کو جنت میں چہل قدمی کرتے دیکھ کر جبریل سے پوچھا: یہ کون ہے؟ جواب ملا کہ یہ پہلی امتوں میں سے ایک شخص ہے، یہ جس شہر میں رہتا تھا اس شہر کو جانے والے راستے پر ایک خاردار درخت تھا جو آنے جانے والوں کے لیے تکلیف کا باعث بنتا تھا اس شخص نے ایک دن کلہاڑا لیا اور جا کر اس درخت کو کاٹ ڈالا، اس کے اس فلاحی کام کی وجہ سے اللہ نے اسے جنت میں داخل کر دیا۔

راستے کے حقوق:

ہم اکثر راستوں اور چوراہوں میں کھڑے ہو جاتے ہیں، بعض تو کسی کام کی غرض سے کھڑے ہوتے ہیں جبکہ اکثر لوگ بلاوجہ کھڑے ہوتے ہیں ہمارے اس عمل سے کئی لوگ پریشان ہوتے ہیں۔ بسا اوقات عیادار ماؤں، بہنوں اور بیٹیوں نے گزرنا ہوتا ہے اور ہم فضول گفتگو میں مصروف ہوتے ہیں، یہ چیز راہگیروں کے لیے باعث تکلیف ہوتی ہے۔

پہلی امتوں میں سے شعیب کی قوم کے لوگوں کا یہی شیوہ تھا۔ حضرت شعیبؑ نے ان کو نصیحت کرتے ہوئے فرمایا: **وَلَا تَقْعُدُوا بَکْلَ صِرَاطٍ** ”تم راہ پہ کھڑے نہ ہوا کرو۔“ اسی لیے رسول اللہ ﷺ نے صحابہؓ سے فرمایا: راہوں اور چوکوں پہ کھڑے نہ ہوا کرو، صحابہ کرامؓ نے عرض کی: حضور ہم بعض اوقات کسی ضروری کام سے کھڑے ہوتے ہیں۔ یہ سن کر آپ ﷺ نے فرمایا: ایسی صورت میں تم راستے کا حق ادا کیا کرو، پوچھا گیا حضور راستے کا حق کیا ہے؟ فرمایا: ایک طرف ہو کر اس طرح کھڑے ہونا کہ کسی آنے یا جانے والے کو کوئی تکلیف یا مشکل نہ پیش آئے۔

آج کل رش کی وجہ سے آنے اور جانے والوں کے لیے راستے پر سستیاں مقرر ہیں۔ بائیں ہاتھ چلنے کا قانون ہے تاکہ آنے جانے والوں کا باہم ٹکراؤ نہ ہو، ہم دیکھتے ہیں کہ اکثر لوگ اس بات کا خیال نہیں رکھتے اور اپنے ساتھ دوسروں کی جان بھی خطرے میں ڈالتے ہیں، لہذا راستے کے حقوق کا بھی خیال رکھنا چاہیے اسی میں سب کا بھلا ہے۔

(جاری ہے)

کریں گے، لیکن اس کی سب نیکیاں تقسیم ہو جانے کے باوجود حقدار باقی رہ جائیں گے، اللہ تعالیٰ کا حکم ہو گا کہ اب جو لوگ بچ گئے ہیں ان کے گناہ اس کے نامہ اعمال میں ڈال دیے جائیں۔ اب نیکیوں کا پلڑا بالکل خالی اور ہلکا ہو کر ادھر پر کو اٹھ جائے گا اور گناہوں کا پلڑا اپنے ہو کر بوجھ کی وجہ سے زمین کے ساتھ لگ جائے گا۔ پھر حکم ہو گا کہ اس کو ٹھینٹے ہوئے جہنم میں پھینک دیا جائے جو بہت ہی بُرا ٹھکانہ ہے۔

اس کے برعکس ایک اور عورت کا ذکر کیا گیا جو فرائض پر ہی اکتفا کرتی ہے مگر پردہ ہی اس سے خوش تھی۔ فرمایا وہ عورت جنتی ہے۔ جہاں اچھے اخلاق کے اچھے اثرات ہوتے ہیں وہاں برا اخلاق انسان کی تباہی کا باعث بھی بنتا ہے۔ اللہ تعالیٰ نے اپنے نبی ﷺ سے فرمایا: **يَا أَيُّهَا الرَّسُولُ بَلِّغْ أَمْرًا مِّنْ رَبِّكَ إِن لَّوِ لَشِئْئُهُمْ وَلَوْ كُنْتَ فَطَا غَلِيظَ الْقَلْبِ لَنِ فَضُّوا مِنْ حَوْلِكَ** ”اگر آپ تند خواہ بد مزاج ہوتے تو یہ لوگ آپ کے گرد اگر جمع نہ ہوتے“ یہ دل کی نرمی ہی تھی جو ایک زانیہ عورت کو جنت میں لے گئی۔

حدیث میں ہے: ایک بدکار زمانہ عورت کا ایک کنویں کے پاس سے گزر رہا تھا اس نے ایک کتے کو دیکھا جو پیاس کی وجہ سے کنویں کے گرد پھرکاٹ رہا تھا اس گناہ گار عورت کو اس پر رحم آگیا، اس نے اپنا دوپٹا اتار کر اس کے ساتھ اپنا جوتا باندھا، اور کنویں میں لٹکا کر پانی نکالا اور اس کتے کو پانی پلایا، اللہ جو دلوں کے حال بہتر جانتا ہے۔

وَلَقَدْ خَلَقْنَا الْإِنْسَانَ وَتَعَلَّمَ مَا تُوشِيهِمْ نَفْسِهِ ”ہم نے انسان کو پیدا کیا اس لیے اس کے دل میں آنے والے خیالات کو خوب جانتے ہیں۔“ اللہ ذوالجلال نے اس عورت کو پیاس سے بلہلاتے کتے پر رحم کھانے کی بنا پر معاف کر دیا۔ حدیث نبوی ہے: **إِذَا خَمَّوْا مِّنْ فِي الْأَرْضِ يَخْتَكُمُ مِّنْ فِي السَّمَاءِ** اس حدیث کی تشریح شاعر نے بڑے ہی خوبصورت پیرائے میں فرمائی ہے۔

کرد مہربانی تم اہل زمین پر
خدا مہرباں ہو گا عرشِ بریں پر
شبِ معراج کے واقعات میں سے ایک واقعہ بیان کرتے



یہ تھا بانی درس نظامی

مولانا محمد اسحاق حقانی، مدرس جامعہ اہل حدیث لاہور

اسلامی مدارس میں جو نصاب تعلیم پڑھایا جاتا ہے اس کو نصاب درس نظامی کہا جاتا ہے۔ حقیقت میں اس کی نسبت بغداد کے مدرسہ کے بانی ابوعلی حسن بن علی بن اسحاق وزیر مملکت نظام الملک کی طرف ہے۔ جو محمود غزنوی کے ایک معمولی خادم اور کسان کا بیٹا تھا۔ 408 ہجری میں مقام طوس پر پیدا ہوا، اس نے بیٹے کو مسجد میں تعلیم کے لیے بھجایا۔ گیارہ سال کی عمر میں قرآن کریم کی تعلیم مکمل کرنے کے بعد تجوید و قرأت اور علوم اسلامیہ لغت، نحو اور فقہ شافعی کی طرف متوجہ ہوا اور پوری تنگ و دو کے ساتھ ان علوم میں مہارت حاصل کی۔

فراغت کے بعد حکومتی مناصب میں ترقی پائی، یہاں تک کہ سلطان الب ارسلان اور اس کے بیٹے ملک شاہ کا 29 سال تک وزیر رہے، کبھی ناکامی کا منہ نہیں دیکھا تھا، بغداد و نیشاپور میں جامعہ نظامیہ کی بنیاد رکھی، ان کی مجالس میں علماء و فقہاء کی کثرت ہوتی، اکثر وقت ان کے ساتھ گزارتے تھے۔ انھیں کہا گیا کہ یہ لوگ آپ کی مصروفیتوں میں حائل ہوتے ہیں، کہا یہی لوگ تو دنیا و آخرت کا سنگار ہیں، یہ میرے سر پر بھی بیٹھیں تو میری سعادت ہے۔

ابوالقاسم قشیری اور امام جوینی جب آتے تو آپ ان کو دیکھ کر کھڑے ہو جاتے اور اپنی جگہ پر بٹھاتے۔ جب ابوعلی فارندی آتے تو ان کے آگے شاگردوں کی طرح زانوئے تلمیذ بچھاتے۔ پوچھا گیا کہ اس کی کیا وجہ ہے؟ کہا جب یہ دونوں آتے ہیں تو میرے اوصاف بیان کرتے ہیں جس کی وجہ سے میرے دل میں فخر و برائی پیدا ہوتی ہے مگر جب یہ ابوعلی فارندی آتے ہیں تو مجھے میرے نقائص اور عیوب کی طرف متوجہ کرتے ہیں تو میں اپنا محاسبہ کرتا ہوں اور اصلاح کی کوشش کرتا ہوں۔

اذان کے بعد تمام مشغولیات چھوڑ کر نماز ادا کرتے۔ سوموار اور جمعرات کا ہمیشہ روزہ رکھتے۔ مدارس اسلامیہ کے لیے اوقات و صدقات کا

انتظام کیا۔ اہل تصوف کا احترام و اکرام کرتے، اس کی وجہ پوچھی گئی تو کہنے لگے جب میں حکمرانوں کی مجلسوں میں جاتا تھا تو ایک دن فقیر آیا اور کہنے لگا جن لوگوں کا جسم کتوں نے نوچنا ہے ان کی کب تک خدمت کرتے رہو گے، مجھے اُس وقت اس کی سمجھ نہ آئی۔ اتفاق ایسا ہوا کہ ایک رات امیر نشے کی حالت میں نکلا تو وہی کہتے جو اُس نے رات کو مسافروں پر بھوکنے کے لیے رکھے ہوئے تھے اس کو چر بھاڑ گئے۔ اس لیے میں ایسے لوگوں کی تلاش میں رہتا ہوں جنہیں حدیث سننے کا شوق تھا۔ انھوں نے مختلف جگہوں کے سفر کیے اور کہتے میں جاتا ہوں کہ روایت میں حدیث کا اہل نہیں لیکن ایسے لوگوں کی محبت سے شاید ان میں شمار ہو جاؤں۔

لعل اللہ یرزقنی صلاحات ایک رات میں نے اہلیس کو دیکھا اور کہا اے ملعون! تجھے اللہ تعالیٰ نے پیدا کیا اور اپنے دربار میں جگہ دی، تجھے سجدہ کا حکم دیا پھر تو انکاری ہو گیا۔ میں غیب پر ایمان رکھتے ہوئے بھی دن رات میں پانچ وقت سجدہ ریز ہوتا ہوں اور کہا: من یکن للوصال اهلا وکل احسانہ ذلوب جو وصال کی اہلیت نہیں رکھتا اس کے سامنے اس کے احسانات کی کوئی قدر نہیں۔

ایک دن خلیفہ مقتدی کے پاس بیٹھے تھے، کہنے لگے کہ حسن بن علی! خلیفہ المسلمین کو تو نے خوش کیا، اللہ نے تجھے خوش کیا، اُس کے پانچ بیٹے وزیر بنے۔ ایک دن نظام الملک سلطان کے ساتھ اصفہان سے بغداد کو جا رہے تھے، ماہ رمضان کی ابتدا تھی۔ دس رمضان کو نہادند شہر کے پاس سے قافلہ گزر رہا تھا تو آپ کہنے لگے کہ حضرت عمر فاروقؓ کے دور خلافت میں یہاں بہت سے صحابہ کرام شہادت سے سرفراز ہوئے، خوش قسمت ہیں وہ لوگ جن کو ان کی رفاقت میں سر ہو جائے۔ اتفاق ایسا ہوا کہ افطار کے وقت ایک نوجوان لڑکا ہاتھ میں کاسہ گدائی پکڑے ہوئے اُن کے پاس آیا۔ خیال کیا شاید سوالی ہے، پاس آ کر سینے میں چھری گھونپ کر بھاگنے لگا مگر خیمے کی رسی سے ٹکرا کر گر پڑا، پکڑا گیا اور قتل ہوا۔

نظام الملک زخمی پڑے تھے۔ سلطان بیمار پرسی کے لیے آیا، اس کی موجودگی میں روح پرواز کر گئی۔ سلطان پر شپ کیا گیا کہ اس کے

نہ ملا تو تیرے خلاف قیامت کے دن فریاد کریں گے۔ وہ یہ سن کر گھوڑے سے اتر اور کہا مجھے آستینوں سے پکڑو اور کھینچ کر نظام الملک کے پاس لے چلو، وہ ڈرے لیکن اس نے اصرار کیا۔ جب نظام الملک کو سلطان کی آمد کا پتہ چلا تو وہ جلدی سے باہر نکلے اُس نے کہا میں نے تجھے وزیر عدل اس لیے بنایا تھا کہ ظالم سے مظلوم کا حق لے کر دے، اُس نے فوری طور پر خمار تلکین کی درخواست کی کا پروانہ جاری کیا اور اس کی جاگیر ضبط کر لی، ان کا مال واپس کیا اور کہا کہ اس کے دانت تو زردو۔ سلطان نے اپنی طرف سے ان کو سو دینار دیے اور کسانوں سے بعض ٹیکس معاف کر دیے۔ کہا گیا اے سلطان! اس ٹیکس سے تو چھ لاکھ دینار کی آمدن تھی تو کہنے لگا میرا مال نہیں اللہ کا ہے، ملک بھی اسی کا ہے، رعایا کا حق بھی جتنا ہمارا ہے۔ جو اس راستے میں رکاوٹ بنے گا وہ ہمارا دشمن ہے۔

ایک بار حسینہ گنگنائی جاری تھی، نظام الملک کے کان میں آواز پڑی، دیکھا تو ادھر میان ہوا۔ وہ سمجھ گئی اور کہنے لگی نظام الملک! میں اس حسین چہرے کو آگ میں جلتا نہیں دیکھنا چاہتی، حلال و حرام کے درمیان ایک کلمہ ایجاب و قبول ہے اسی وقت قاضی کو بلا کر نکاح کر لیا۔

اشارے پر حملہ کیا گیا ہے جو غلیظہ کو بغداد سے نکال کر خود قابض ہونا چاہتا تھا مگر نظام الملک مخالفت کرتے تھے۔ آخر وہ وقت آیا کہ سلطان 35 دن کے بعد چل بسا، اہل بصیرت کے لیے عبرت کا سامان ہے، اہل بغداد کو جب ان کی موت کی خبر ملی تو بہت غمگین ہوئے، تین دن تک سرکاری سطح پر افسوس منایا گیا اور شاعروں نے خراج تحسین پیش کیا۔

كَانَ الْوَلِيُّونَ ظَاهِمَ الْمَلِكِ لَوْلَا
يَعْمَهُ صَاحِبُهَا الرَّحْمَنُ مِنْ شَرَفِ
عِزَّتِ فَلَمْ تَعْرِفِ الْاَيَّامَ قِيَمَتِهَا
فَرَدَّهَا غَيْرَةً مَعَهُ اِلَى الصَّرَفِ

”نظام الملک ایک انوکھا موتی تھا جسے رحمن نے شرافت کے پیکر میں ڈھالا، زمانے نے اس کی قدر نہ جانی، غیرت الہی نے پھر اس کو سیپ (قبر) میں بند کر دیا۔“

ایک بار کسانوں نے امیر خمار تلکین کے خلاف سلطان کے پاس استغاثہ دائر کیا کہ اس نے ان سے مال بھی چھینا اور دانت بھی توڑ دیے ہیں۔ ہم نے آپ کے عدل کی بنا پر آپ سے فریاد کی ہے، اگر ہمیں انصاف

انتقال پر ملال

یقیناً جماعتی حلقوں میں یہ خبر بڑے حزن و ملال سے پڑھی جائے گی کہ جماعت اہل حدیث کے ہر دلعزیز بزرگ عبدالغفار لاٹکانی کراچی میں انتقال کر گئے ہیں انا للہ وانا الیہ راجعون۔ مرحوم علمائے کرام کے بڑے قدردان اور سخاوت میں اپنی مثال آپ تھے۔ جماعت کی بڑی بڑی شخصیتیں لاٹکانی صاحب کے دسترخوان پر خوشی سے کھانا کھاتی تھیں، سخاوت اس قدر مثالی تھی کہ جب وہ ویزہ کا کام کرتے تھے تو بے شمار پاسپورٹ کونسلیف جاتے اور فوراً ویزہ لگ جاتا تھا اور بے شمار لوگوں کے حج و عمرہ کے اخراجات خود برداشت کرتے تھے۔ دسترخوان اس قدر وسیع تھا کہ کھانا ہر وقت تیار رہتا جب بھی کوئی مہمان آتا تو فوری کھانا کھلاتے اور خوش ہوتے۔ دروازے پر سینکڑوں سائل آتے اور خالی کوئی بھی نہیں جاتا تھا۔ اس کے علاوہ مساجد و مدارس کے ساتھ بھی دل کھول کر تعاون کرتے تھے۔ کورٹ روڈ مسجد کراچی میں رمضان المبارک کے ایام میں لوگوں کو خوب کھانا کھلاتے۔ ہندو کے پاس بیماری کی حالت میں رہے مگر سخاوت میں فرق نہیں آنے پایا تھا۔ انتہائی خوش اخلاق اور صوم و صلوة کے پابند تھے۔ احباب جماعت سے اہل کی جاتی ہے کہ مرحوم کی بخشش و مغفرت کے لیے ضرور دعا فرمائیں کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور لواحقین کو صبر جمیل کے ساتھ ساتھ اجر عظیم سے نوازے۔ آمین

(دعا گو: محمد شریف حصاروی خطیب مرکزی جامع مسجد بیت الحمد اہلحدیث کورنگی کراچی 0300-2699379)



نبی کریم ﷺ کا اخلاق

حافظ محمد یونس عزیز

نبی کریم ﷺ کو اللہ تعالیٰ نے ساری کائنات کے لیے ایک بہترین نمونہ بنایا ہے، آپ ﷺ کی سیرت ہمارے لیے مشعل راہ ہے، آپ کی سیرت غار حرا سے لے کر قبا و ثور تک، حرم کعبہ سے لے کر طائف کے بازار تک، اُمہات المؤمنین کے حجروں سے لے کر میدان جنگ تک پھیلی ہوئی ہے۔ نیز انسانی زندگی کے لیے آپ ﷺ کی سیرت مینارِ نور ہے۔ آپ ﷺ کے اخلاق و کردار کا ذکر پہلی آسمانی کتب میں بھی موجود ہے۔ آپ ﷺ کی نبوت و رسالت پر ایمان لانے اور آپ کی نصرت کرنے پر محمد انبیاء علیہم السلام سے مہد لیا گیا، جبرائیل، صحابہ اہل بیت رضی اللہ عنہم نے دوستوں اور دشمنوں نے بھی آپ کے اخلاق و کردار کی تعریف بیان کی ہے۔

سیدنا انس بن مالکؓ بیان کرتے ہیں کہ رسول اللہ ﷺ لوگوں میں سب سے اچھے اخلاق کے حامل تھے۔ (مسلم) آپ ﷺ کی تعریف خود رب العالمین نے فرمائی ہے جیسا کہ قرآن مجید میں ہے: **وَإِنَّكَ لَعَلَىٰ خُلُقٍ عَظِيمٍ** "بلاشبہ آپ خلقِ عظیم پر فزاں ہیں"۔ اسی طرح کسی نے ایک مرتبہ سیدہ عائشہ صدیقہؓ سے سوال کیا رسول اللہ ﷺ کا اخلاق کیسا تھا؟ تو اس نے فرمایا: **كَانَ خُلُقُهُ الْقُرْآنَ** "آپ ﷺ کا اخلاق قرآن تھا۔" (صحیح مسلم) سیدنا انس بن مالکؓ بیان کرتے ہیں کہ میں نے نبی کریم ﷺ کی دس سال خدمت کی جبکہ میں ایک (چھوٹا) لڑکا تھا جو اپنے ساتھی (سرپرست) کی ہر بات تو اسی طرح پوری نہیں کرتا جس طرح وہ چاہتا ہے۔ پس آپ ﷺ نے بھی مجھ سے یہ نہیں کہا: اے تم نے یہ کام کیا ہے اور یہ کام کیوں نہیں کیا؟ (مسلم ابی داؤد) اُم المؤمنین سیدہ عائشہ صدیقہؓ بیان کرتی ہیں رسول اللہ ﷺ نے اپنے ہاتھ سے کسی چیز کو نہیں مارا مگر یہ کہ اللہ کے راستے میں جہاد کریں۔ آپ ﷺ کبھی کسی خادم اور عورت کو بھی نہیں مارا تھا۔

(صحیح مسلم)

سیدنا انسؓ بیان کرتے ہیں امام کائنات ﷺ بہترین اخلاق

کے مالک تھے۔ ایک مرتبہ آپ نے مجھے ایک کام بھیجا تو میں نے کہا: واللہ! میں نہیں جاؤں گا، دل میں یہ خیال تھا کہ ضرور جاؤں گا، جب گھر سے نکلا تو بازار میں کھلتے ہوئے بچوں کے پاس سے گزرا تو ان کے ساتھ کھیلنے لگا۔ کیا دیکھتا ہوں کہ رسول اللہ ﷺ نے مجھے میری گدی کے پیچھے سے پکڑ لیا، جب میں نے مزہ کر دیکھا تو آپ مسکرا رہے تھے۔ آپ ﷺ نے فرمایا: اے انس! تو جس کام کے لیے گیا ہے جس کام میں نے تجھے حکم دیا ہے؟ میں نے کہا جی ہاں، اب جاتے ہوں یا رسول اللہ!۔ (مسلم)

معلوم ہوا کہ ملازم کو چھوٹی سی غلطی پر جانوروں کی طرح مارنے لگ جانا، ان کے بیوی بچوں کو مارنا پیٹنا ناجائز ہے۔ اللہ معاف فرمائے ہمارے معاشرے میں تو ایسے بد بخت بھی موجود ہیں جو اپنے ملازموں کو جان سے مار ڈالتے ہیں، انھیں اللہ ذوالجلال سے ڈرنا چاہیے کہیں ان پر اللہ کا عذاب نہ آجائے۔

سیدنا ابو ہریرہؓ بیان کرتے ہیں کہ ایک دیہاتی نے مسجد میں پیشاب کر دیا، لوگ اس کی طرف مارنے کو بڑھے لیکن رسول اللہ ﷺ نے فرمایا کہ اسے چھوڑ دو اور جہاں اس نے پیشاب کیا ہے اس جگہ پر پانی کا بھرا ہوا ایک ڈھول بھاؤ کیونکہ تم آسمانی پیدا کرنے والے بنا کر جیسے گئے ہو، تنگی پیدا کرنے والے بنا کر نہیں جیسے گئے۔ (صحیح بخاری)

امام کائنات ﷺ کا اخلاق و کردار بے مثل ہے۔ اس سے بڑھ کر اعلیٰ اخلاق کس کا ہو سکتا ہے جو امام الانبیاء ہو اور وہ اُن کی حائف میں ہنجر کھا کر بھی اللہ اہدقوہی پکار رہا ہے۔

قارئین کرام! بحیثیت مسلمان ہر مسلمان پر فرض ہے کہ اپنی اولاد کی تربیت کرتے ہوئے اسے اخلاقِ حسنہ کی بھی تعلیم دے کیونکہ اخلاقِ حسنہ کو ایمان کی تکمیل قرار دیا گیا ہے۔ جس انسان کا اخلاق اچھا نہیں اس کی زبان اور ہاتھ سے دوسرے مسلمان محفوظ نہیں وہ مسلمان نہیں۔ لہذا ہم سب کو چاہیے کہ دل کو حسد و بغض سے پاک رکھیں اور ہر مسلمان سے اچھے اخلاق خندہ پیشانی سے ملیں کیونکہ اپنے مسلمان بھائی کو مسکرا کر ملنا بھی صدقہ ہے۔



WEEKLY

TANZEEM AHL-E-HADITH

CPL-104

LAHORE

پاکستان کی عظیم دینی درس گاہ
سلف صالحین کے طریق کی علمبردار

جامعہ المحدث لاہور

بانیان



اعلان داخلہ

شعبہ جات

- ① درس نظامی ② تحفظ قرآن الکریم ③ وفاق المذاہب اربعہ ④ دارالافتاء ⑤ تصنیف و تالیف
- ⑥ دعوت و ارشاد ⑦ فن مناظرہ ⑧ کمپیوٹر لیب ⑨ بی۔ اے تک عصری تعلیم لازمی

خصوصیات

- ① 28 ماہی مفتی اور تجربہ کار اساتذہ کرام کی زیر نگرانی ② اسلامی یونیورسٹی میں داخلہ کے لیے طلبہ کے لیے طلبہ کو عربی زبان میں تقریر و تقریر کی تربیت
- ③ وفاق المذاہب اربعہ سے الحاق اور اس کی تیاری کا بندوبست ④ خط و خط عربی کی تدریس ⑤ فن مناظرہ میں طلبہ کی خصوصی تربیت ⑥ طلبہ کی تحریری تربیت کے لیے جامعہ کے ہفت روزہ "تسلیم المحدث" میں مضامین کی اشاعت ⑦ ہفت روزہ طلبہ کا تقریری مقابلہ
- ⑧ طلبہ کے قیام و طعام اور علاج معالجہ کا مستقل انتظام

شرائط داخلہ

- ① طالب علم کم از کم 7 سال پاس ہو ② حافظ قرآن اور اردو پڑھ لکھ سکتا ہو
- ③ داخلہ کے وقت ہر طالب علم اپنے سر پرست یا والد کے شناختی کارڈ کی فوٹو کا پی ضرور ہمراہ لائے

داخلہ 10 سوال سے لے کر آخر سوال تک جاری رہے گا۔

حافظ عبدالغفار روپڑی ناظم اعلیٰ جامعہ المحدث چوک والنگراں لاہور

0345-7656730 0423-7656730

